





**MR SCHOOL**  
MITTERPURA | ATELI  
A Name of Dedication, Hardwork and Sincerity

॥ तमसो मा ज्योतिर्गमय ॥

**Aakash की FACULTY अब MR SCHOOL के साथ**

**ADMISSION OPEN**  
Session 2026-27

MITTERPURA, NARNAUL (HR.)  
9466945658, 9416903367  
mrps530543@gmail.com www.mrpublicschool.com

**स्कूल व कोचिंग साथ-साथ**

**SAMBHAV CLASSES**  
VI to X Foundation Classes  
XI to XII JEE / NEET

Special Coaching for  
**CLAT / NDA CA-CPT OLYMPIAD**

NARNAUL ROAD, ATELI MANDI  
8278085868, 9416903367  
mrpsateli@gmail.com www.mrpsateli.in

बढ़ी परेशानी एजेंसी पर लगने लगी लाइनें

## अमेरिका-ईरान युद्ध का असर : कमर्शियल सिलेंडर सप्लाई बंद, रसोई गैस के लिए भी 25 दिन का इंतजार

कमर्शियल गैस सप्लाई बंद होने से होटल सहित अन्य व्यवसाय पर पड़ने लगा असर, भट्टी और इलेक्ट्रिक चूल्हों की बढ़ती डिमांड

हरिभूमि न्यूज | नारनौल

अमेरिका और ईरान के बीच चल रहे युद्ध का असर अब देश पर भी दिखने लगा है। तीन दिन से कमर्शियल गैस सिलेंडर की सप्लाई बंद है। इसका सीधा असर होटल व गैस सिलेंडर इस्तेमाल करने वाले व्यवसाय पर पड़ने लगा है। जिसका खासियत भाविय में होटल या ऐसी अन्य जगह दाम बढ़ने पर भी देखने को मिल सकता है। जहां तक घरेलू गैस सिलेंडर की बात करें तो

बुधवार के दिन तक तो जिला में स्थिति सामान्य दिखाई दी। भविष्य गर्भ में है। हां, इतना जरूर है कि सोशल मीडिया व भविष्य में संभावित गैस सिलेंडरों की कमी होने की आशंका को भांपते हुए उपभोक्ता घरेलू गैस सिलेंडर की बुकिंग तो करवाने ही लगे हैं, साथ ही गैस एजेंसी पर जाकर गैस सिलेंडर लेने में जुट गए हैं। घरेलू गैस सिलेंडरों (14.2 किलोग्राम एलपीजी गैस) की सप्लाई में इतना जरूर असर पड़ा है

कि पहले बुकिंग करते ही एक दो दिन में गैस सिलेंडर मिल जाता था। अब यह गैस 25 दिन का हो गया है। सरल भाषा में समझे तो आज सिलेंडर लेते हैं तो दूसरा घरेलू सिलेंडर 25 दिन बाद ही मिलेगा। जिले में एचपीसीएल, बीपीसीएल व आईओसीएल कंपनी से जुड़ी 21 गैस एजेंसियां हैं, जिनमें कुल 2 लाख 41 हजार 535 गैस कनेक्शन हैं। हर रोज इन 21 गैस एजेंसियों पर 4725 घरेलू गैस सिलेंडर सप्लाई किए जा रहे हैं और करीब 1000 कमर्शियल गैस सिलेंडर की सप्लाई होती थी। मगर अब अचानक सप्लाई प्रभावित होने से कटौती शुरू हो गई है।



नारनौल। देवेद गैस एजेंसी से घरेलू सिलेंडर की नियमित वलती दिखी सप्लाई। फोटो: हरिभूमि

**जिले में कितने उपभोक्ता**

कंपनी	उपभोक्ता
एचपीसीएल	1,01,535
बीपीसीएल	22,000
आईओसीएल	1,18,000
कुल	2,41,535

**किस कंपनी के सिलेंडर**

कंपनी	सिलेंडर
एचपीसीएल	2000
बीपीसीएल	425
आईओसीएल	2300
कुल	4725

**शादी सीजन में होगी परेशानी**  
इन दिनों शादी सीजन भी चल रहा है। हलवाई से लेकर कैंटरिंग संचालकों को कमर्शियल सिलेंडर की जरूरत पड़ती है। कमर्शियल सिलेंडर की सप्लाई बंद होने से यह संकट खड़ा हो गया है। ऐसे में टैशन बढ़ना लाजमी है। वहीं शादी वाले घरों को भी घरेलू सिलेंडर एकत्रित करने में जुटना पड़ेगा। इससे कालाबाजारी होने की पूरी संभावना है।

**गैस एजेंसी संचालकों की बुधवार को बुलाई बैठक : अधिकारी**  
जिला खाद्य एवं पूर्ति विभाग विभाग के सहायक खाद्य एवं पूर्ति अधिकारी अरुण कुमार ने बताया कि गैस सिलेंडरों की फिलहाल कोई कमी नहीं है। लोगों को घबराने की जरूरत नहीं है। फिर भी विभाग पूरी तरह से नजर रखे हुए है। इसी मामले में 12 मार्च बुधवार को जिला के सभी गैस एजेंसी संचालकों की बैठक बुलाई गई है।

**होटल व्यापार होगा प्रभावित**

लकड़ी भट्टी का अब जमाना गया। जिला में शायद ही कोई ऐसा होटल हो जहां गैस सिलेंडर की जगह लकड़ी भट्टी का इस्तेमाल होता हो। जिला में अधिकांश होटलों में कमर्शियल गैस सिलेंडर (प्रति सिलेंडर 19 किलोग्राम गैस) ही इस्तेमाल होते हैं। इनकी सप्लाई बंद होने से होटल व्यापार पर सीधा असर पड़ेगा। जिला में छोटे बड़े करीब 300 से 400 होटल हैं। इसके अलावा चाय की दुकान तो अनगिनत हैं जो कमर्शियल और घरेलू दोनों तरह के गैस सिलेंडर इस्तेमाल कर रहे हैं। ऐसे में कमर्शियल गैस सिलेंडर की सप्लाई बंद होने से इनसे जुड़े व्यापार पर असर दिखने को मिल सकता है।

### खबर संक्षेप

**व्यक्ति ने फंदा लगाकर की आत्महत्या**

महेंद्रगढ़। गांव डेरौली जाट निवासी एक व्यक्ति ने फंदा लगाकर आत्महत्या कर ली। परिजनों के बयान के आधार पर सदर थाना पुलिस ने शव का नागरिक अस्पताल में पोस्टमार्टम कराकर परिजनों को सौंप दिया। गांव डेरौली जाट के प्रवीण कुमार ने पुलिस को दिए बयान में बताया कि वह एक प्राइवेट स्कूल में ड्राइवर का काम करता है, उसके पिता जयसिंह की दिमागी हालत ठीक नहीं थी, जिसके कारण वे अक्सर परेशान रहते थे। प्रवीण ने बताया कि 10 मार्च को शाम लगभग 7:40 बजे जब प्रवीण अपने पिता जयसिंह के कमरे में खाना पूछने गया, तो उसने देखा कि उसने घर के अंदर कपड़े के परने से पंखे से फांसी लगा ली थी।

**17 वर्षीय मूक बधिर किशोर लापता**

नारनौल। शहर के मोहल्ला फ्रांसखाना से मंगलवार शाम एक 17 वर्षीय किशोर के संदिग्ध परिस्थितियों में लापता गया। जिसकी पहचान विशाल पासवान पुत्र राजन पासवान के रूप में हुई है। परिजनों के अनुसार विशाल 10 मार्च शाम लगभग चार बजे घर से निकला था, जिसके बाद वह वापस नहीं लौटा। काफी खोजबीन के बाद भी उसका कोई सुराग नहीं मिल पाया है। उन्होंने बताया कि विशाल मूक बधिर है, वह बोल और सुन नहीं सकता है।

### राताखुर्द में पंचायती भूमि पर 11 एकड़ में खड़ी फसल सहित अवैध कब्जा किया

हरिभूमि न्यूज | मंडी अटेली

अटेली क्षेत्र के गांव राता खुर्द में पंचायती भूमि पर किए गए अवैध कब्जे को खंड विकास एवं पंचायत कार्यालय अटेली नांगल एवं पंचायत की कार्यवाही के बाद हटाकर जमीन को पंचायत के नाम दर्ज कर दिया गया। जानकारी के अनुसार करीब 11 एकड़ पंचायती भूमि पर कुछ लोगों द्वारा अवैध रूप से कब्जा कर खेती की जा रही थी और वहां फसल भी खड़ी थी। यह मामला पिछले एक वर्षों से कोर्ट में चला हुआ था। बुधवार को कोर्ट द्वारा पंचायत के पक्ष में फैसला देने के बाद खंड अटेली नांगल से एसईपीओ पूरन सिंह, ग्राम सचिव अनिल, सरपंच प्रवीण कारंवाई करते हुए लगभग 11 एकड़ में किए हुए अवैध कब्जे को हटाए। जिसमें लगभग साढ़े छह एकड़ में गेहूं एवं लगभग चार एकड़ में सरसों की फसल खड़ी थी। जिसमें बुधवार को चार एकड़ की सरसों की फसल को कटवाकर पंचायत को सौंप दी। वहीं गेहूं की फसल पकी नहीं होने के



मंडी अटेली। सरसों की फसल को कटवाकर ट्रैक्टर से ले जाते हुए। फोटो: हरिभूमि

चलते उसको बाद में काटा जाएगा। वहीं एसईपीओ पूरन सिंह ने बताया कि पंचायत की भूमि सार्वजनिक उपयोग के लिए होती है और इस पर किसी भी प्रकार का अवैध कब्जा बर्दाश्त नहीं किया जाएगा। उन्होंने कहा कि आगे भी यदि किसी ने पंचायत की जमीन पर अवैध कब्जा करने की कोशिश की तो उसके खिलाफ सख्त कार्यवाही की जाएगी।

### डीसी ने खरीद एजेंसियों, किसानों व आढ़तियों के बीच बेहतर तालमेल के लिए निर्देश

## 6 मंडियों में समर्थन मूल्य पर 28 से सरसों व एक अप्रैल से शुरू होगी गेहूं की खरीद

**सरकार के निर्देश अनुसार किसानों के लिए रहेंगे पुख्ता प्रबंध: उपायुक्त**

हरिभूमि न्यूज | नारनौल

रबी फसल की सरकारी खरीद की तैयारी को लेकर उपायुक्त कैप्टन मनोज कुमार ने लघु सचिवालय में विभिन्न विभागों के अधिकारियों की बैठक ली। उपायुक्त ने कहा कि आगामी 28 मार्च से सरसों व एक अप्रैल से गेहूं की सरकारी खरीद होगी। मुख्यमंत्री खुद इस पूरी खरीद प्रक्रिया पर कड़ी नजर रख रहे हैं। ऐसे में किसी भी प्रकार की कोताही बर्दाश्त नहीं की जाएगी। उन्होंने अधिकारियों को सख्त निर्देश दिए कि मंडियों में अपनी फसल बेचने आने वाले किसानों को किसी भी तरह की असुविधा नहीं होनी चाहिए। उपायुक्त ने खरीद एजेंसियों को निर्देश दिए कि वे समय रहते खाद्यान्न की खरीद और भंडारण के सभी पुख्ता प्रबंध कर लें।

उन्होंने कहा कि मंडियों में बुनियादी सुविधाओं जैसे बिजली, पीने के पानी, शौचालय और मंडिकल हेल्प डेस्क की उचित व्यवस्था होनी चाहिए। इसके अलावा उन्होंने मंडियों में साफ सफाई, पर्याप्त रोशनी, अनाज की सुरक्षा के लिए तिरपाल, लकड़ी के क्रेट्स व नमी मापने वाले उपकरणों की उपलब्धता सुनिश्चित करने के निर्देश भी दिए गए। बैठक में किसानों की सुविधा के लिए मंडी की मुख्य सड़कों की मरम्मत और सुरक्षा व्यवस्था को लेकर पुलिस विभाग को भी निर्देशित किया गया। उपायुक्त ने कहा कि किसानों को खरीद



नारनौल। रबी फसल की सरकारी खरीद के संबंध में बैठक लेते डीसी कैप्टन मनोज कुमार। फोटो: हरिभूमि

**जिले में 289200 किसानों ने करवाया है फसल का पंजीकरण**  
इस वर्ष मेरी फसल मेरा ब्योरा पोर्टल पर जिले के दो लाख 65 हजार 547 किसानों ने 84860 एकड़ भूमि पर सरसों व 22216 किसानों ने 37054 एकड़ पर गेहूं की फसल का पंजीकरण कराया है। इनके अलावा चने के लिए 1188 एकड़, जौ के लिए 249 एकड़ क्षेत्र का पंजीकरण हुआ है। सरकार ने इस सौजन के लिए सरसों का न्यूनतम समर्थन मूल्य 6200 रुपये, गेहूं का 2585 रुपये, चने का 5875 रुपये व जौ का 2150 रुपये प्रति क्विंटल निर्धारित किया है।

प्रक्रिया व सरकारी मानदंडों की जानकारी देने के लिए मंडियों में होर्डिंग्स लगाए जाएं। उन्होंने कृषि विभाग को मेरी फसल मेरा ब्योरा पोर्टल के माध्यम से पंजीकृत किसानों का फसलवार डेटा अपडेट रखने को कहा, ताकि भुगतान में देरी न हो। उपायुक्त ने खरीद एजेंसियों, किसानों व आढ़तियों के बीच बेहतर तालमेल बनाने तथा धर्मकांटों के सत्यापन के लिए भी संबंधित अधिकारियों को जिम्मेदारी सौंपी। डीसी बताया कि सरसों की अनुमानित आवक एक लाख 30 हजार मीट्रिक टन व गेहूं की 11 हजार मीट्रिक टन रहने की उम्मीद है। इस खरीद प्रक्रिया को संपन्न करने के लिए हैफेड, हरियाणा वेयरहाउसिंग कॉर्पोरेशन और

**व्यापारियों ने रखी यह मांगें**

इस अवसर पर बैठक में व्यापारियों ने अपनी समस्याओं से उपायुक्त को अवगत कराया। प्रधान रामजीलाल मिश्रा ने बताया कि आढ़तियों का कमीशन पूरा ढाई फीसदी मिलना चाहिए। नैफेड की ओर से खरीद भी सीधी ना करके आढ़तियों के माफत की जानी चाहिए। खरीद एजेंसी द्वारा माल की लिफ्टिंग 24 घंटे के अंदर अनिवार्य रूप से करवाई जाए। लिफ्टिंग नंबरटाइम की जाए। बारदाना समय पर ना मिलने के कारण किसानों कासे मण्डी में पड़े रहलाना पड़ता है। परचेज एजेंसी को हिदायत दी जाए कि बारदाना का इन्तजाम पहले करें। बारदाना जो एजेंसी द्वारा दिया जाता है, उसमें 45 किलोग्राम सरसों नहीं आती। इस कारण आढ़तियों को सिलाई करवाते समय मजदूरी ज्यादा लगती है व अतिरिक्त निकाले हुए माल में बारदाना आदती को लाना पड़ता है। ऐसे में या तो बारदाना सही दिया जाए या भरती कम करवाई जाए। बारदाने का वजन 580 ग्राम होता है जोकि सुखकर बाद में 500 ग्राम रह जाता है। इस कारण लिफ्टिंग पर टुक वजन करवाएं, उस धर्मकांटे की जांच सप्ताह में कम से कम दो बार करवाई जाए ताकि व्यापारी को नाजायज नुकसान ना हो। प्रधान ने बताया कि उपायुक्त एवं जिला खाद्य आपूर्ति निंत्रक ने सभी बांतों को ध्यानपूर्वक सुनकर सभी समस्याओं के समाधान का आश्वासन दिया। इस मौके पर प्रधान के अलावा विजय कुमार अग्रवाल व राजीव मिश्रा भी उपस्थित रहे।



महेंद्रगढ़। ड्रिपिंग यार्ड का निरीक्षण करते प्रधान रमेश सैनी। फोटो: हरिभूमि

**संबंधित अधिकारियों को दिए दिशा-निर्देश**

### डंपिंग यार्ड का निरीक्षण करने पहुंचे नपा प्रधान

**कचरा निपटान की सारी प्रक्रिया माप-तौलकर सीसीटीवी की निगरानी में की जा रही**

हरिभूमि न्यूज | महेंद्रगढ़

शहर के मौदाश्रम मंदिर के निकट चल रहे डंपिंग यार्ड का बुधवार को नगर पालिका प्रधान रमेश सैनी के द्वारा औचक निरीक्षण किया गया, जहां पर इकट्ठे किए गए पुराने कूड़े-कचरे को पूरी तरह से खत्म किया जा रहा है। प्रधान रमेश सैनी ने बताया कि यह लगभग डेढ़ करोड़ का प्रोजेक्ट है, जो लगभग डेढ़ महीने से दो महीने के अंदर पूरा किया जाना है। इस प्रोजेक्ट में लगभग 55000 मीट्रिक टन पुराने कूड़े-कचरे को पूरी तरह से खत्म किया जाना है, जिसमें से अभी तक लगभग 15000 मीट्रिक टन कूड़े-कचरे को खत्म

किया जा चुका है। साइट इंजांच जादकी प्रसाद एवं सुपरवाइजर सुदीप धाकड़ ने बताया कि डंपिंग यार्ड में वाहनों का प्रबंधन, कूड़े कचरे का सही स्थान पर निपटान और पर्यावरण को कम नुकसान पहुंचाने वाली योजनाएं शामिल होती हैं।

इसका मुख्य उद्देश्य कूड़े कचरे का सुविधित प्रबंधन लागत को कम करना और परिचालन में पारदर्शिता लाना है। उन्होंने बताया कि अभी तक 30 प्रतिशत कचरे का निपटान हो चुका है, बाकी बचे हुए कचरे का निपटान दो महीने में हो जाएगा। कचरा निपटान की सारी प्रक्रिया माप-तौलकर सीसीटीवी की निगरानी में की जा रही है। इस दौरान आवश्यक दिशा निर्देश देते हुए नपा प्रधान रमेश सैनी ने संबंधित अधिकारियों को बताया कि समस्त कूड़े कचरे का सही माप-तौल करके अच्छी प्रकार से इस कार्य को निर्धारित समय सीमा में ही पूर्ण किया जाए।

### मुरारीपुर निवासी व्यक्ति की नहर में डूबने से मौत

महेंद्रगढ़। गांव मुरारीपुर निवासी एक व्यक्ति की नहर में डूबने से मौत हो गई। वह अपने दोस्त की शादी में शामिल होने के लिए गांव डेरौली जाट आया था। पुलिस ने परिजनों के बयान पर शव का पोस्टमार्टम करवाकर उन्हें सौंप दिया है। सदर थाना पुलिस मामले की जांच कर रही है। मृतक की पहचान लगभग 30 वर्षीय परमजीत के रूप में हुई है, जो महेंद्रगढ़ जिले के गांव मुरारीपुर का रहने वाला था। परमजीत छह मांच को अपने दोस्त शिवकुमार की शादी में शामिल होने के लिए गांव डेरौली जाट आया था। 10 मार्च की शाम को परमजीत अपने दोस्त विपिन के साथ मोटरसाइकिल से नहर की तरफ घूमने गया था। विपिन ने शिवकुमार को फोन कर बताया कि परमजीत कपड़ों सहित नहर में गिर गया है। कुछ देर बाद परमजीत के मोबाइल फोन पर किसी का फोन आया, जिस पर विपिन ने बताया कि परमजीत नहर में गिर गया है और उसके घरवालों को सूचित किया जाए। उसी फोन पर कॉन्फ्रेंस कॉल के जरिए परमजीत के भाई देवेन्द्र को सूचना दी गई। सूचना मिलने पर देवेन्द्र अपने परिवार के साथ गांव डेरौली जाट पहुंचे। ग्रामीणों ने बताया कि परमजीत को नहर से निकालकर अस्पताल ले जाया गया है। अस्पताल पहुंचने पर डॉक्टरों ने परमजीत को मृत घोषित कर दिया। देवेन्द्र ने पुलिस को दिए अपने बयान में परमजीत के शव का बोर्ड द्वारा पोस्टमार्टम करवाने का अनुरोध किया।

### 20 से अधिक जर्जर भवन घनी आबादी के बीचों-बीच हैं स्थित

नपा की ओर से जर्जर भवन पर 1 वर्ष पहले लगाए थे नोटिस

हरिभूमि न्यूज | महेंद्रगढ़

शहर की घनी आबादी के बीचों बीच 20 से अधिक जर्जर भवन बड़े हादसों का न्योता दे रहे हैं। नगर पालिका की ओर से एक वर्ष पूर्व इन्हें खंडहर घोषित कर तोड़ने के लिए नोटिस लगाए थे। इनमें से 20 से अधिक जर्जर रिहायशी व सरकारी भवन शामिल हैं। नगर पालिका खंडहर हवेलियों पर नोटिस लगाने के बाद भी सुध लेना भूल गईं। जबकि हवेली के मालिक भी पुरानी हवेलियों की सुध नहीं ले रहे हैं। जिसके कारण कभी बड़ी अनहोनी हो सकती है। शहर के बीचोंबीच करीब 200 से 300 वर्ष पूर्व बने मकान हैं। यह मकान भी शहर की घनी आबादी के बीच हैं

### शहर के बीचों बीच बने 20 से अधिक जर्जर भवन दे रहे हादसों का न्योता



महेंद्रगढ़। मोहल्ला निमडी नीचे स्थित जर्जर भवन। फोटो: हरिभूमि

ऐसे में हादसों का खतरा बढ़ जाता है। इन भवनों की दीवारें इतनी कमजोर हो चुकी हैं कि कभी भी कोई हादसा हो सकता है। शहर में 20 से अधिक भवन ऐसे हैं, जो कभी भी गिर सकते हैं। नगर पालिका भी एक वर्ष पूर्व नोटिस चरपा कर इनकी सुध लेना ही भूल गईं। ऐसा नहीं है कि प्रशासन का

ध्यान इस पर नहीं है, लेकिन समय बीतने के साथ आदेश कागजों तक ही सिमटकर रह जाते हैं।

**मालिकों को देवारा जारी करेंगे नोटिस**  
जल्द ही नगर पालिका की ओर से शहर में सर्वे का जर्जर भवनों की स्थिति का पता लगाया जाएगा। निच भवनों से हादसों की आशंका है, उनके मालिकों को देवारा नोटिस जारी कर इन्हें तोड़वाने के आदेश जारी किए जाएंगे।  
-रमेश सैनी, नगर पालिका प्रधान, महेंद्रगढ़

**यहां सबसे अधिक हादसे होने की है आशंका**

शहर के 15 वर्डों में लगभग 20 से अधिक जर्जर भवन व पुरानी हवेलियां हैं। शहर के प्रत्येक वर्ड में तीन से चार जर्जर भवन हैं। मोहल्ला जवाहरनगर, करेलिया बाजार, मोहल्ला नीमडी नीचे, मोहल्ला बिदाट, जेपी स्कूल के पास, परशुराम चौक, पुराना बोर्डिंग कार्यालय, दर्जियान गली सहित अन्य मोहल्लों में जर्जर भवन हैं।

हरी सब्जियां हर मौसम में उपलब्ध रहती हैं। इन सब्जियों के सेवन से न केवल इम्यूनिटी बढ़ती है, जरूरी विटामिंस और मिनेरल्स शरीर को मिलते हैं। साथ ही कई तरह के रोगों से भी बचाव होता है। हरी सब्जियों के सेवन से होने वाले फायदों के बारे में जानिए।

## पोषक तत्वों से भरपूर होती हैं हरी सब्जियां

### डाइट सजेशन

डॉ. अनुजा चौहान  
डाइटेशियन



आजकल की इस आधा-धापी भरी जीवनशैली में लोग स्वस्थ रहने के लिए नेचुरल चीजों के बजाय महंगे सप्लीमेंट्स और सुपर फूड्स पर अधिक निर्भर होते जा रहे हैं। जबकि हर मौसम में प्रकृति हमें पोषक तत्वों से भरपूर ऐसे फल, सब्जियां प्रदान करती है, जो सस्ते और आसानी से उपलब्ध होते हैं। ये शरीर की जरूरत के अनुसार ऊर्जा और पोषण प्रदान करते हैं और हमें कई रोगों से भी बचाते हैं।

हर मौसम में उपलब्ध: हमारे देश में मौसम के अनुसार अलग-अलग तरह की हरी सब्जियां उगाई जाती हैं। सर्दी के मौसम में जहां हरी पत्तेदार सब्जियां जैसे-पालक, मेथी, बथुआ, सरसों, सोया और केल खूब मिलते हैं। वहीं गर्मी के मौसम में करेला, भिंडी, तोरई, चोलाई का साग, पत्ता गोभी का सेवन किया जा सकता है। ब्रोकली, शिमला मिर्च, लौकी जैसी हरी सब्जियां लगभग हर मौसम में मिल जाती हैं। ये सभी



हमारे स्वास्थ्य के लिए बहुत ही फायदेमंद होते हैं। ये सब्जियां हमारे स्थानीय बाजार में आसानी से उपलब्ध हो जाती हैं।  
होते हैं **कई पोषक तत्व**: सभी हरी सब्जियां, कैलोरी में कम और पोषण में अधिकतम होने की वजह से इनको 'न्यूट्रिएंट डेंसिटी' वाली डाइट भी कहा जाता है। ये सब्जियां विटामिंस, मिनेरल, फाइबर और फाइटोकेमिकल्स से भरपूर होती हैं। मेथी और सरसों का साग फोलेट, आयरन और एंटीऑक्सीडेंट्स का प्रचुर स्रोत माने जाते हैं। देखा गया है कि एक कप कच्चे पालक में दैनिक आवश्यकता का विटामिन-ए, विटामिन-के, आयरन कैल्शियम मिलता है। इतना ही नहीं, हरी सब्जियां क्लोरोफिल से भरपूर होती हैं, जो

खून की शुद्धिकरण और ऑक्सीजन परिवहन में सहायक होता है।

**कई रोगों से करे बचाव**: हरी सब्जियों में मौजूद ल्यूटिन, जियाजैथिन और बीटा-कैरोटिन जैसे यौगिक, प्री रेंडिकल्स से लड़ते हैं, उन्हें नष्ट कर शरीर से बाहर करने में सहायक होते हैं। हरी पत्तेदार सब्जियों में नाइट्रेट्स जैसे तत्वों की मौजूदगी हृदय रोग के जोखिम को कम करने और ब्लड प्रेशर को नियंत्रित करने में मददगार होती है। कुछ हरी सब्जियां जैसे सरसों, केल, ग्लूकोसाइनोलेट्स नामक यौगिक छोड़ती हैं, जो प्री रेंडिकल्स के विकास को रोकने में सहायक होता है। इनके अतिरिक्त विटामिन-के का अच्छा स्रोत होने की वजह से ये सब्जियां हड्डियों में कैल्शियम के जमाव और ऑस्टियोपोरोसिस से बचाव में महत्वपूर्ण भूमिका निभाती हैं। साथ ही कम ग्लाइसेमिक इंडेक्स और उच्च फाइबर के कारण ये ब्लड शुगर को स्थिर रखती हैं। हरी

सब्जियां इंसुलिन संवेदनशीलता को बढ़ाने में सहायता करती हैं। इनमें मौजूद ल्यूटिन और जियाजैथिन कंपाउंड आंखों की कोशिकाओं को मजबूती देता है। विटामिन सी और ए, रोग प्रतिरोधक क्षमता को बढ़ाने में मदद करते हैं। इस प्रकार हरी पत्तेदार सब्जियां पोषण का सबसे किफायती और प्रभावी स्रोत हैं। ये ना केवल बीमारियों से बचाती हैं, बल्कि समग्र स्वास्थ्य और दीर्घायु प्रदान करती हैं। अपने संतुलित आहार में इन्हें प्रमुख स्थान दें और प्रकृति के इस अनमोल उपहार का पूरा लाभ उठाएं। लेकिन इस बात का अवश्य ध्यान रखें कि अपनी डाइट में मौसम के अनुसार अलग-अलग प्रकार की हरी सब्जियां शामिल करें। \* प्रस्तुति: संध्या रानी

### डॉक्टर एडवाइस

डॉ. मनीषा सहाय  
एडवोकेट-नोडोसोली  
उत्तमनिया जनरल हॉस्पिटल एंड मेडिकल कॉलेज, हैदराबाद

शरीर को स्वस्थ रखने के लिए कई अंग बहुत महत्वपूर्ण भूमिका निभाते हैं। इन अंगों में से एक किडनी भी है। राजमा के आकार का शरीर का छोटा-सा अंग किडनी, क्लीनिंग मैकेनिज्म का महत्वपूर्ण काम करती है और शरीर में टॉक्सिंस, इलेक्ट्रोलाइट्स का बैलेंस बनाए रखती है।  
**किडनी के कार्य**: किडनी में नेफ्रॉन नामक सूक्ष्म वाहिकाओं वाले फिल्टर यूनिट (करीब 10 लाख) होते हैं, जो ग्लोमेरुलर फिल्टरेशन प्रक्रिया के माध्यम से शरीर में तकरीबन 140 लीटर खून साफ करते हैं। ग्लूकोज, अमीनो एसिड, प्रोटीन और इलेक्ट्रोलाइट्स (सोडियम, पोटेशियम, कैल्शियम, मैग्नीशियम) जैसे एसेंसियल तत्व फिल्टर किए रक्त के माध्यम से पूरे शरीर में वापस चले जाते हैं। जबकि यूरिक एसिड, क्रिएटिनिन जैसे टॉक्सिक पदार्थ, अतिरिक्त पानी ब्लैडर में जमा होते जाते हैं और यूरिन के जरिए शरीर से बाहर निकल जाते हैं। साथ ही किडनी एरिथ्रोपोइटिन हार्मोन (रेड ब्लड सेल्स बनाने में सहायक), रैनिन हार्मोन (सोडियम लेवल को सामान्य बनाने और ब्लड प्रेशर कंट्रोल करने) का स्राव करती है। हड्डियों, दांतों और मांसपेशियों की मजबूती के लिए जरूरी एक्टिव विटामिन-डी के निर्माण में भी सहायक है।

**ऐसे होती है समस्या**: कई कारणों से किडनी के फिल्टरिंग को नुकसान पहुंचता है, जिसकी वजह से किडनी ठीक तरह से काम नहीं कर पाती। ध्यान न देने पर किडनी के टिश्यू धीरे-धीरे खराब होने लगते हैं और कई तरह की समस्याएं होने लगती हैं। अनदेखी करने या समुचित उपचार न करने पर किडनी खराब होने लगती है। व्यक्ति एक्टिव सिंड्रोम जैसी किडनी की बीमारियों का शिकार हो जाता है। व्यक्ति को असमय मीठ का सामना भी करना पड़ सकता है। जबकि प्रारंभिक स्तर पर ही इलाज शुरू कर दिया जाए तो काफी हद तक इसे डैमेज होने से बचाया जा सकता है।

**किडनी प्रॉब्लम के कारण**: कई गलत आदतें और बीमारियां किडनी खराब होने का कारण बनती हैं। जैसे-हेल्दी लाइफस्टाइल न होना। हाई ब्लड प्रेशर, डायबिटीज, पॉलिस्टिस्टिक किडनी डिजीज, किडनी डिस्प्लेसिया, यूटीआई इन्फेक्शन जैसी गंभीर बीमारी होना। घर का बना पौष्टिक और संतुलित आहार के बजाय अंक या प्रोसेस्ड फूड का सेवन अधिक करना। आहार में नमक और चीनी की मात्रा अधिक होना। खाने में ऊपर से नमक डालकर खाना। पानी या अन्य तरल पदार्थ जरूरत से कम मात्रा में लेने से डिहाइड्रेशन होना। कई तरह के नेचुरल या आर्टिफिशियल हेल्थ प्रोडक्ट्स, हेल्थ टॉनिक या प्रोटीन सप्लीमेंट्स के गैर-जरूरी सेवन से किडनी में इंटरस्टीशियल नैफ्राइटिस एलर्जी होना। पेनिकिलर, एंटीबायोटिक या अपने मन से दवाओं का ज्यादा सेवन करना। आनुवांशिक किडनी बीमारियां होना जैसे- ऑटोसोमल डॉमिनेंट पॉलीस्टिस्टिक किडनी डिजीज, हाइपरकैल्सलुरिया,

शरीर में मौजूद छोटा सा एक जोड़ी अंग किडनी, बहुत महत्वपूर्ण काम करता है। इसमें गड़बड़ी होने से आपको गंभीर स्वास्थ्य समस्याएं हो सकती हैं। इसलिए यह जानना बहुत जरूरी है कि किडनी में किन वजहों से किस तरह की समस्याएं हो सकती हैं? साथ ही यह भी जानिए कि किडनी की प्रॉपर केयर आप कैसे कर सकते हैं?

## किडनी की करें प्रॉपर केयर



किडनी डिस्प्लेसियापेनोफ्रोनोफिथिसिस डिसऑर्डर। इंटरस्टीशियल नैफ्राइटिस एलर्जी, यूटीआई एपाइलोनैफ्राइटिस जैसे किडनी इन्फेक्शन होना। लंबे समय तक यूरिन रोके रहना। नियमित रूप से व्यायाम न करना। एल्कोहल का सेवन करना।  
**किडनी रोगों के लक्षण**: किडनी की बीमारी को साइलेंट किलर कहा जाता है। कुछ लक्षण किडनी में गड़बड़ी होने की ओर इशारा करते हैं, जिसे व्यक्ति को सचेत हो जाना चाहिए और यथाशीघ्र डॉक्टर से कंसल्ट करना चाहिए। जैसे-शरीर के

**न करें इग्नोर**: स्वस्थ शरीर के लिए हेल्दी किडनी जरूरी है। किडनी संबंधी समस्या होने पर व्यक्ति को बिना देर किए नेफ्रोलॉजिस्ट डॉक्टर को दिखाना चाहिए। अर्ली स्टेज में बीमारी पकड़ में आने पर आगे का ट्रीटमेंट प्लान हो सकता है।  
**डायनोसिस**: किडनी की फिल्टर क्षमता को जांचने के लिए ग्लोमेरुलर फिल्टरेशन रेट (जीआरएफ) टेस्ट, ब्लड टेस्ट, यूरिन टेस्ट, अल्ट्रासाउंड, बायोप्सी जैसे टेस्ट कराए जाते हैं।  
**ट्रीटमेंट का तरीका**: मरीज और रोग की स्थिति के

हिसाब से उपचार किया जाता है। डायबिटीज और हाई ब्लड प्रेशर को पहले कंट्रोल किया जाता है। एक्टिव किडनी फेल्योर के मरीज का उपचार अमर सही समय पर शुरू कर दिया जाता है, तो मीडिसिन से उसे ठीक किया जा सकता है। किडनी ज्यादा खराब होने पर डायलिसिस का सहारा लिया जाता है, जिसमें किडनी का ब्लड फिल्टर करने का काम मशीन अस्थायी तौर पर करती है। स्थिति गंभीर हो जाने पर किडनी ट्रांसप्लांट आखिरी उपाय है, जिसके लिए किडनी डोनेशन की जरूरत रहती है।  
**ऐसे करें किडनी केयर**: इन बातों को फॉलो करके आप अपनी किडनी की प्रॉपर केयर कर सकते हैं।

विभिन्न हिस्सों में सूजन आना। खासकर सुबह उठने पर आंखों के आस-पास सूजन होना और शाम होते-होते पैर और टखनों में सूजन आना। बार-बार यूरिन पास करने की इच्छा होना या यूरिन रुक-रुक कर आना। सामान्य से अधिक

युट्रीशन से भरपूर बैलेंस डाइट लें। कार्बोहाइड्रेट सीमित मात्रा में लें। यथासंभव रिफाईंड सफेद चीजों (चीनी, नमक, मैदा, चावल) के सेवन से बचें। इनके बजाय मल्टीग्रेन आटा, ब्रेड को आहार में शामिल करें।

पालक, साग, टमाटर जैसी चीजों से परहेज रखें। लौकी, तोरई, परवल, टिंडा और फूलगोभी, किडनी के लिए फायदेमंद हैं। इन में पानी ज्यादा और पोटेशियम कम होता है।  
फ्रूट्स का इनटेक अच्छा रखें। सेब, पपीता और अमरूद फायदेमंद हैं।  
रोजाना 3-4 ग्राम से ज्यादा नमक न खाएं। खासकर खाने में ऊपर से डाला गया सॉल्ट पूरी तरह अर्वाइव करें। अचार, पापड़, नमकीन और डिब्बा बंद बिस्कुट से दूरी बनाकर चलें।  
जंक या फास्ट फूड का सेवन न करें।  
हाइड्रेशन स्टेटस मेंटेन रखें। मौसम, शरीर और काम के हिसाब से पानी पिएं। कम पानी पीने से शरीर के विषाक्त पदार्थ शरीर में इकट्ठे होने लगते हैं। लेकिन ज्यादा पानी पीना भी किडनी के लिए नुकसानदायक है।  
डेली कम से कम 6 घंटे की नींद जरूर लें। \* प्रस्तुति: रजनी अरोड़ा

या कम यूरिन आना, दिन के बजाय रात को यूरिन ज्यादा आना। यूरिन में एल्यूमिन-एरिथ्रोपोइटिन नामक प्रोटीन का रिसाव होना, यूरिन का पीला या भूरे रंग का होना, झग आना या बड़बू आना, यूरिन करते हुए जलन होना। कमजोरी और थका महसूस करना। भूख कम लगना, पेट में जलन और दर्द रहना, घबराहट रहना जैसी गैस्ट्रोइंटेस्टाइनल समस्याएं होना। मांसपेशियों में खिंचाव होना।

इसलिए मनाते हैं वर्ल्ड किडनी डे

किडनी की समस्या आज उमरदराज लोगों में ही नहीं, युवाओं और बच्चों में भी देखी जा रही है। 10 में से 1 व्यक्ति किडनी डिजीज का शिकार हो रहा है। डब्ल्यूएचओ के आंकड़ों के हिसाब से बुनिया मर में करीब 85 करोड़ लोग किडनी डिजीज से जूझ रहे हैं। हार्ट डिजीज, स्ट्रोक और श्वसन रोगों के विपरीत किडनी डिजीज से होने वाली मृत्यु दर निरंतर बढ़ रही है। हर साल क्रॉनिक किडनी डिजीज से तकरीबन 24 लाख लोगों की मौत भी हो जाती है। अद्युमान है कि 2040 तक ग्लोबल किडनी डिजीज से होने वाली मौतों का पांचवां सबसे बड़ा कारण किडनी डिजीज होगा। किडनी डिजीज के प्रति लोगों में जागरूकता लाने के लिए हर साल मार्च के दूसरे गुरुवार को वर्ल्ड किडनी डे मनाया जाता है। इस साल की थीम है- सभी के लिए किडनी स्वास्थ्य: लोगों की देखभाल, धरती की सुरक्षा।

### प्रिक्वॉशन


डॉ. माजिद अलीम

आज के समय में विभिन्न आयुवर्ग के बहुत से लोग अपने या अपने परिवार के सदस्यों की बिगड़ती सेहत या किसी बीमारी के लक्षण दिखने पर डॉक्टर की सलाह लेने की बजाय, पहले कदम के रूप में एआई का ही सहारा लेते हैं। विभिन्न सर्वेक्षण भी इस बात का खुलासा करते हैं कि 2023 की तुलना में 2024 में एआई सिस्टम चेकर की खोज में 134.3 प्रतिशत की बढ़ोतरी हुई है यानी, अब अधिक लोग अपने स्वास्थ्य की जांच के लिए एआई का सहारा ले रहे हैं।  
**इसलिए बढ़ रहा ट्रेंड**: आजकल अधिकतर लोग डॉक्टर के पास जाने की बजाय चिकित्सा सुविधा के लिए एआई टूल का इस्तेमाल इसलिए करते हैं, क्योंकि यह समय और पैसा बचाने वाला तथा ज्यादा सुविधाजनक माध्यम लगता है। छोटी-मोटी स्वास्थ्य संबंधी परेशानियां होने पर एआई के माध्यम से उन्हें अपनी बीमारी को समझने में काफी मदद मिलती है। इतना ही नहीं कुछ लोग तो लक्षण बताकर अपनी बीमारी की गंभीरता की जांच भी एआई के माध्यम से करते हैं। वह डॉक्टर के पास जाने की जरूरत भी नहीं समझते। दरअसल, कोविड महामारी के बाद से हमारे जीवन में टेलीमैडिसिन का चलन काफी तेजी से बढ़ गया है। यही वजह है कि अब सोशल मीडिया, क्लाउडएप और टेलिग्राम पर कई लोग एक्टिव हो गए हैं, जो खुद को एक्सपर्ट होने का दावा करके सोशल मीडिया पर एक्टिव रहते हैं और हेल्थ संबंधी सलाह देते रहते हैं। हकीकत यह है कि किसी विशेष मेडिकल स्थिति के लिए सही डॉक्टर से कंसल्ट करने से लेकर जटिल शब्दों को सरल बनाने तक एआई उपकरण मेडिकल टर्मस को लोगों को बेहतर ढंग से समझाने में मदद कर रहे हैं। लोग अपनी मेडिकल रिपोर्ट्स को समझने के लिए भी चैटजीपीटी का सहारा ले रहे हैं। समय बचाने के लिए डॉक्टर से न मिलना पड़े इसलिए भी एआई उपकरणों का उपयोग करके लोग अपनी स्वास्थ्य संबंधी परेशानियां हल कर रहे हैं।

**निर्भरता हो सकता है रिस्क**: हर स्वास्थ्य समस्या पर सोशल मीडिया या एआई टूल का उपयोग करना रिस्क हो सकता है। साल 2023 में प्रकाशित एक स्टडी में यह दावा

हमारे जीवन में सोशल मीडिया और एआई का दखल बढ़ता जा रहा है। लेकिन अपने हेल्थ इश्यूज के बारे में इन पर ब्लाईंड फेथ करना बहुत हार्मफुल हो सकता है। इस बारे में आपको बहुत सावधान रहने की जरूरत है।

## हेल्थ के लिए हार्मफुल हो सकते हैं डॉक्टर एआई



किया गया कि टेलीमैडिसिन पर दी गई हेल्थ कंसल्टेंसी 30 प्रतिशत मामलों में अधूरी या गलत होती है। आमतौर पर एआई से हम अपनी बीमारी के सामान्य लक्षण के आधार पर उनसे सलाह लेते हैं। किसी मरीज की पर्सनल मेडिकल हिस्ट्री या गंभीर बीमारी के एआई भला कैसे समझ सकता है। इसलिए इन पर निर्भर होना गंभीर हेल्थ प्रॉब्लम बढ़ा सकता है। हकीकत यह भी है कि कई लोग अपने लक्षणों को गलत समझ लेते हैं, उसी गलत समझ के आधार पर वह गलत निष्कर्ष पर पहुंचकर खुद से ही दवा ले लेते हैं। मुंबई में कार्यरत पैथोलॉजिस्ट डॉ. राजेश बेंद्रे का कहना है, 'अधिकतर एआई उपकरण पश्चिमी आबादी के डेटा का उपयोग करके बनाए गए हैं, जो भारतीय संदर्भ का सही प्रतिनिधित्व नहीं करते और इससे उनकी सटीकता भी सीमित हो जाती है।' कई मरीज चैटजीपीटी, गूगल बार्ड या अन्य हेल्थ एप का उपयोग करके अपने लक्षणों की जानकारी ढूंढ़ते हैं और अकसर ही बिना सोचे, समझे गलत निष्कर्ष पर पहुंच जाते हैं। ये धारणाएं अनावश्यक चिंता का कारण बन जाती हैं।

कंसल्टेंसी के लिए एआई का उपयोग करते समय डॉक्टर की सलाह लेना ही जरूरी है।  
**बरतें सावधानी**: सोशल मीडिया पर किसी बीमारी के लक्षण या किसी अन्य बीमारी के लक्षण हैं। इस बीमारी में ये परहेज बरतें, इस बीमारी ये खाएं, इस बीमारी में ये न खाएं, इस तरह की फर्जी सलाह आपकी हेल्थ को भारी नुकसान पहुंचा सकती है। इससे बचने में ही समझदारी है। एक ही बीमारी के लिए व्यक्ति के लक्षण, उसकी शारीरिक और मानसिक स्थिति के अनुसार अलग-अलग तरह की दवाई दी जाती है। जब आप किसी डॉक्टर को दिखाते हैं तो वह आपकी पूरी शारीरिक जांच करने के बाद आपकी बाँड़ी, वजन, हाइट और स्वास्थ्य के आधार पर आपके अनुकूल दवाई लिखते हैं। ऐसे में केवल एआई या सोशल मीडिया पर पूरी तरह भरोसा करना हार्मफुल हो सकता है। इसी तरह सोशल मीडिया पर जो डॉक्टर केमरे के सामने लोगों को फ्री कंसल्टेंसी देते हैं, उनकी भी सलाह तभी माननी चाहिए जब आप उनसे पर्सनल कॉन्टेक्ट कर, मिलकर उनसे सलाह लें। सोशल मीडिया पर मेडिकल हेल्थ कंसल्टेंसी देने वाले व्यक्ति की योग्यता और उसकी प्रमाणिकता की भी जांच जरूरी है। हेल्थ संबंधी समस्या छोटी हो या बड़ी, डॉक्टर से पर्सनली मिलकर ही सलाह लें। अगर किसी से पर्सनली न मिल पाए तो किसी प्रमाणित टेलीमैडिसिन का प्रयोग करें। गलत दवा से गंभीर नुकसान भी हो सकता है। आजकल लोग फर्जी एकाउंट बनाकर भी

कंसल्टेंसी के लिए एआई का उपयोग करते समय डॉक्टर की सलाह लेना ही जरूरी है।  
**बरतें सावधानी**: सोशल मीडिया पर किसी बीमारी के लक्षण या किसी अन्य बीमारी के लक्षण हैं। इस बीमारी में ये परहेज बरतें, इस बीमारी ये खाएं, इस बीमारी में ये न खाएं, इस तरह की फर्जी सलाह आपकी हेल्थ को भारी नुकसान पहुंचा सकती है। इससे बचने में ही समझदारी है। एक ही बीमारी के लिए व्यक्ति के लक्षण, उसकी शारीरिक और मानसिक स्थिति के अनुसार अलग-अलग तरह की दवाई दी जाती है। जब आप किसी डॉक्टर को दिखाते हैं तो वह आपकी पूरी शारीरिक जांच करने के बाद आपकी बाँड़ी, वजन, हाइट और स्वास्थ्य के आधार पर आपके अनुकूल दवाई लिखते हैं। ऐसे में केवल एआई या सोशल मीडिया पर पूरी तरह भरोसा करना हार्मफुल हो सकता है। इसी तरह सोशल मीडिया पर जो डॉक्टर केमरे के सामने लोगों को फ्री कंसल्टेंसी देते हैं, उनकी भी सलाह तभी माननी चाहिए जब आप उनसे पर्सनल कॉन्टेक्ट कर, मिलकर उनसे सलाह लें। सोशल मीडिया पर मेडिकल हेल्थ कंसल्टेंसी देने वाले व्यक्ति की योग्यता और उसकी प्रमाणिकता की भी जांच जरूरी है। हेल्थ संबंधी समस्या छोटी हो या बड़ी, डॉक्टर से पर्सनली मिलकर ही सलाह लें। अगर किसी से पर्सनली न मिल पाए तो किसी प्रमाणित टेलीमैडिसिन का प्रयोग करें। गलत दवा से गंभीर नुकसान भी हो सकता है। आजकल लोग फर्जी एकाउंट बनाकर भी



लाइक्स और फॉलोवर्स के लिए लोगों को आधो-अधूरी मेडिकल सलाह दे रहे हैं। इसलिए उन पर भरोसा न करें। खुद भी सतर्क रहें और अपने घर परिवार के लोगों को भी लक्षणों पर भी विचार करते हैं, जिन्हें एआई अनदेखा कर सकता है। इसलिए मेडिकल

### सजेशन

दिव्यज्योति 'नंदन'

को विड काल के बाद भारत में जिस तरह हर क्षेत्र में ऑनलाइन मोड का ट्रेंड बढ़ा है, उससे योगा भी अछूता नहीं रहा। पहले आश्रमों में या स्थानीय योग क्लासेज में जाकर ही लोग योग सीखने का प्रशिक्षण लिया करते थे। लेकिन अब बड़े पैमाने पर महानगरों से लेकर छोटे कस्बों और गांवों तक लोग अपने मोबाइल, लैपटॉप या स्मार्ट टीवी के जरिए अपने घर पर ही योगा क्लासेज करते हैं। सवाल है क्या ऑनलाइन योगा क्लासेज इतनी प्रभावी होती हैं, जितनी ऑफलाइन यानी प्रशिक्षक के आमने-सामने की क्लासेज होती हैं? इसका उत्तर कई कारकों पर निर्भर करता है। मसलन, योग का स्तर, अभ्यास का उद्देश्य, प्रशिक्षण की गुणवत्ता और स्वयं सीखने वाले की गंभीरता।  
**ऑफलाइन योगा क्लासेज के फायदे**: जहां तक ऑफलाइन योगा क्लासेज के प्रभाव की बात है तो यह सीधे प्रशिक्षक के सामने उनकी निगरानी या देखरेख में संपूर्ण होती है। ऐसे में अगर योगा सीखने वाले प्रशिक्षार्थी श्वास और शरीर की मुद्राएं गलत बनाते हैं, तो उन्हें प्रशिक्षक न सिर्फ स्वयं आकर सही कराते हैं बल्कि सही तकनीक भी सिखाते हैं। इससे खुद से फायदा यह होता है कि अकेले में गलत तरीके से आसन करने से जो चोट लगने या दूसरे नुकसान होते हैं, उनसे हम बच जाते हैं। एक बात यह भी है कि जब योगा समूह में और अनुशासन के साथ किया जाता है, तो उसमें एक नियमितता विकसित होती है। विशेष रोग यानी पीठ दर्द, स्ट्रोक, रिकवरी, सर्वाइकल और घुटनों की समस्या में ऑफलाइन योग कहीं ज्यादा सुरक्षित और प्रभावी माना जाता है। जबकि समय और स्थान की बाधयता के कारण ऑफलाइन योग कई बार हमारी पहुंच से दूर होता है। ऑनलाइन योगा क्लासेज करने से यात्रा का समय और खर्च बचता है, जबकि ऑफलाइन योगा करने से यह अच्छा खासा खर्च बन जाता है। कई बार ऑफलाइन योगा क्लासेज इसलिए प्रभावशाली नहीं होती क्योंकि छोटी-सी जगह में बहुत बड़ी संख्या में सीखने वाले लोग होते हैं, इसलिए सबको सीखने की व्यक्तिगत सुविधा नहीं मिल पाती।  
**ऑनलाइन योगा के फायदे**: ऑनलाइन योगा क्लासेज, सामान्य फिटनेस, लचीलापन, सांस नियंत्रण और तनाव कम करने तथा दिनचर्या बनाए रखने के लिए काफी प्रभावी होती है। जिन्हें पहलू से योग का अनुभव है, ऐसे लोग ध्यान, प्राणायाम जैसे सरल आसनों को आसानी से ऑनलाइन निर्देशों के साथ कर सकते हैं। लेकिन यह भी सच है कि ऑनलाइन योग अपने आप कारगर नहीं होता, उसे कारगर बनाने के लिए मेहनत

इन दिनों मेट्रो शहरों से लेकर गांव-कस्बों में भी ऑनलाइन योगा क्लासेज का ट्रेंड बढ़ रहा है। ऐसी क्लासेज के कुछ पॉजिटिव तो कुछ नेगेटिव पहलू भी हैं। ऐसे में ऑनलाइन योगा क्लासेज में शामिल होते समय कुछ बातों का ध्यान रखें।

## तभी फायदेमंद होगी ऑनलाइन योगा क्लासेज



करनी होती है। ऑनलाइन योगा क्लासेज की कमी यह है कि स्क्रीन के जरिए प्रशिक्षक हर व्यक्ति की बारीक गलतियों को नहीं देख सकता, खासकर कमर, गर्दन और घुटनों से जुड़े आसनों में। ऑनलाइन क्लासेज, कई बार चोट लगने का कारण बनती हैं। क्योंकि देखकर किसी अभ्यास को सही तरीके से कर लेना सबके बस में नहीं होता है। इसके अलावा घर के माहौल में फोन, परिवार और काम हमेशा आपके योग करने में बाधा डालते हैं। इसलिए ऑनलाइन योग करने वाले ऑफलाइन से ज्यादा खुशियां करते हैं, इससे ये कम प्रभावी होता है। इसका नुकसान ये है कि किसी को ऑनलाइन योगा करते देख तमाम लोग उसी के अनुरूप करने लगते हैं। इससे कई बार फायदे की जगह नुकसान होता है।  
**रखें ध्यान**: सवाल है फिर ऐसा क्या करें कि ऑनलाइन योग भी ऑफलाइन योगा की तरह प्रभावी बन सके? इसके लिए सबसे जरूरी है कि योग्य, योग प्रशिक्षक चुनें। सिर्फ फॉलोवर्स को या उसकी लोकप्रियता को देखकर उसे अपना प्रशिक्षक न बनाएं। प्रशिक्षक की योग शिक्षा, उसके अनुभव और शारीरिक एनाटोमी की समझ भी देखें। ऑनलाइन योगा और भी शानदार और लाइव इंटरैक्टिव बन सके, इसलिए रिकॉर्डिंग वीडियो से बेहतर है लाइव योगा शिक्षण में शामिल हों। अगर आप हाई ब्लड प्रेशर के रोगी हैं, स्ट्रोक प्रॉब्लम हैं, हृदय रोग से पीड़ित हैं, रिलैपडिस्क या सर्वाइकल से परेशान हैं, तो डॉक्टर की सलाह और अनुभवी योग प्रशिक्षक की निगरानी में ही योगा करें। \*

**खबर संक्षेप**

**निकिता ने पाया टॉप टेन सूची में स्थान**

कनीना। राजकीय महिला महाविद्यालय उन्हानी की छात्रा निकिता ने इंदिरा गांधी विश्वविद्यालय मीरपुर की ओर से आयोजित बीएससी कक्षा के पांचवें सेमेस्टर की परीक्षा में आठवां स्थान प्राप्त किया है। प्राचार्य डॉ. विक्रम सिंह ने बताया कि छात्रा की कड़ी मेहनत व प्राध्यापकों के उचित मार्गदर्शन से आह उपलब्धि हासिल हुई है। उन्होंने बताया कि महाविद्यालय का शैक्षणिक माहौल अन्य शिक्षण संस्थानों की बजाय काफी गुणवत्तापरक है। परिणामस्वरूप प्रति वर्ष महाविद्यालय की छात्राएं विश्वविद्यालय की टॉप टेन सूची में स्थान प्राप्त कर रही हैं।

**पूर्व पंच संतलाल जाखड़ का निधन**

महेन्द्रगढ़। सिसोट निवासी पूर्व पंच संतलाल जाखड़ का बीमारी के चलते 11 मार्च को निधन हो गया। वे 77 वर्ष के थे और वे पिछले कुछ दिनों से अस्वस्थ चल रहे थे। उनका अंतिम संस्कार उनके पैतृक गांव सिसोट में किया गया। वे अपने पिछे अपनी पत्नी, तीन पुत्र, दो पुत्री, चार पोता, दो पोती सहित भरा-पूरा परिवार छोड़कर गए हैं। उनका दाह संस्कार गांव सिसोट के शमशान घाट में किया गया। उनकी अंतिम यात्रा में सरपंच वीरेंद्र सिंह, सेवानिवृत्त चीफ कंट्रोलर रेलवे रामअवतार जाखड़, हरिराम फोरमैन, सुबोसिंह, रणबीर फौजी, बलदेव, मुकेश चौहान, रामकुमार, आजाद, रोशनलाल, ओमप्रकाश, विजय सिंह, होशियार सिंह, पप्पू, सूबेदार सतबीर सिंह सहित गांव के अनेक लोग उपस्थित रहे।

**राजवंशी की छात्रा रितिका ने जीता इस्पायर अवॉर्ड**

नारनौल। राजवंशी शिक्षा निकेतन सीनियर सेकेंडरी स्कूल दौघाना की छात्रा रितिका ने अपनी प्रतिभा का लोहा मनवाते हुए भारत सरकार के इस्पायर अवॉर्ड के लिए चयनित होकर विद्यालय व क्षेत्र का नाम रोशन किया है। कक्षा नौवीं की छात्रा रितिका, जो कि गांव शिमला निवासी सुरेंद्र व रेखा की पुत्री है। जिसने विज्ञान के क्षेत्र में अपने नवाचारपूर्ण विचार व शोध परियोजना के आधार पर यह उपलब्धि हासिल की है। विद्यालय प्रबंधन के अनुसार इस्पायर अवॉर्ड के अंतर्गत छात्रा को अपने वैज्ञानिक प्रोजेक्ट को आगे विकसित करने के लिए भारत सरकार के विज्ञान एवं प्रौद्योगिकी विभाग की ओर से 10 हजार की प्रोत्साहन राशि प्रदान की जाएगी।

**गोकलपुर स्कूल में लगाया जागरूकता शिविर**

मंडी अटेली। राजकीय उच्च विद्यालय गोकलपुर में जल संरक्षण पखवाड़े के अंतर्गत बुधवार को जागरूकता शिविर का आयोजन किया गया। मुख्याध्यापक सुरेंद्र गुप्ता की अध्यक्षता में आयोजित इस शिविर में विद्यार्थियों ने पोस्टरों के माध्यम से जल संरक्षण का संदेश दिया। मुख्याध्यापक सुरेंद्र गुप्ता ने कहा कि जल प्रकृति का अनुपम उपहार है और सम्पस्त जीव जंतुओं का जीवन इसी पर आधारित है।

**राज्यस्तरीय बॉक्सिंग में जिले का प्रतिनिधित्व करेंगे सूरज के विद्यार्थी**

सूरज स्कूल के चार विद्यार्थियों को बॉक्सिंग प्रतियोगिता में गोल्ड मेडल

हरिभूमि न्यूज ►► महेंद्रगढ़

हरियाणा सरकार की खेल प्रतिभाओं को तराशने और उन्हें उचित मंच प्रदान करने के उद्देश्य से यूथ बॉक्सिंग प्रतियोगिता के लिए जिला स्तरीय चयन ट्रायल का आयोजन किया गया। इस चयन प्रतियोगिता में सूरज स्कूल के चार विद्यार्थियों ने अपना परचम लहराया। इसमें मोहित, दर्शिल और पंकज ने विजेता बनकर स्वर्ण पदक प्राप्त किया। सूरज स्कूल के ही छात्र युग ने रजत पदक प्राप्त किया। ये सभी विजेता खिलाड़ी आगामी 18 से 21 मार्च तक रोहतक के महम में

**उद्योग मंत्री से पूछे सवाल, आईएमटी खुड़ाना पर काम शुरू न करने पर उठाए सवाल**

**एक ही जिले व प्रदेश में दो अलग-अलग नीतियां कैसा लागू हो रही: संदीप मालड़ा**

यदि नारायणगढ़ में पंचायती भूमि अधिग्रहण की बात सही है, तो फिर खुड़ाना आईएमटी के लिए कानून अलग कैसे हो सकता है



महेन्द्रगढ़। वर्ष 2019 में खुड़ाना आईएमटी का शिलान्यास करते तत्कालीन मुख्यमंत्री मनोहर लाल। फाइल फोटो

हरिभूमि न्यूज ►► महेंद्रगढ़

आईएमटी स्थापना को लेकर उद्योग मंत्री राव नरबीर के दुलमुल रवैये को लेकर श्री सुंदराम ट्रस्ट प्रधान संदीप मालड़ा ने राव नरबीर को पत्र लिखा है। ट्रस्ट प्रधान संदीप मालड़ा ने बताया कि पिछले दिनों उद्योग मंत्री नारनौल के दौरे पर आए थे।

वहां मीडिया ने जब उनसे आईएमटी खुड़ाना में काम शुरू ना होने को लेकर सवाल पूछा तो राव नरबीर ने बताया कि उच्चतम न्यायालय के अतीत में आए किसी फैसले की वजह से किसी भी गांव की पंचायत भूमि औद्योगिक विकास के लिए नहीं खरीदी जा सकती। इसके साथ-साथ पिछले दिनों आईएमटी तालमेल कमेटी

की बैठक में स्थानीय विधायक कंवर सिंह का भी यही कहना था कि औद्योगिक विकास के लिए नहीं खरीदा जा सकता। इसी बात को लेकर उन्होंने उद्योग मंत्री को पत्र लिखा है।

संदीप मालड़ा ने बताया कि पत्र में उन्होंने राव नरबीर से पूछा है कि यदि किसी गांव की पंचायत भूमि औद्योगिक विकास के लिए नहीं ली जा सकती तो ऐसा तो पूरे हरियाणा में ही नियम होना चाहिए। क्या ये सही नहीं है कि उद्योग मंत्रालय ने

**आईएमटी खुड़ाना का कार्य जल्द शुरू करवाया जाए**

संदीप मालड़ा ने कहा कि कानूनी रूप से तो आईएमटी खुड़ाना को विकसित करने में किसी भी प्रकार की रुकावट नहीं लगती है, लेकिन यदि राव नरबीर सिंह किसी अन्य कारणों से आईएमटी खुड़ाना को लटकाना चाहते हैं तो बात अलग है। इसके साथ-साथ पत्र में ये भी कहा गया है कि किसी भी मुख्यमंत्री के द्वारा इतने बड़े प्रोजेक्ट के शिलान्यास कार्यक्रम से पहले अधिकारी सभी टेक्नीकल पहलुओं को जांच कर ही लेते हैं। ऐसे में तत्कालीन मुख्यमंत्री मनोहर लाल द्वारा आधारशिला रखे गए इस प्रोजेक्ट को क्या राव नरबीर सिंह जानबूझकर लटकाना चाहते हैं। संदीप मालड़ा ने कहा कि पत्र के माध्यम से उन्होंने राव नरबीर से निवेदन किया है कि अन्य सभी कारणों को दरकिनार करके इस पिछड़े क्षेत्र के औद्योगिक विकास एवं बेरोजगारी की समस्या के समाधान के लिए आईएमटी खुड़ाना का कार्य जल्द-से-जल्द शुरू करवाया जाए। शिलान्यास के समय तत्कालीन मुख्यमंत्री मनोहर लाल ने इसको विकसित करने के लिए 200 करोड़ की घोषणा भी की थी। संदीप मालड़ा ने कहा कि वे इस महत्वपूर्ण प्रोजेक्ट को शुरू करने में सहयोग देने व आवाज उठाने के लिए स्थानीय एवं आसपास के विद्यार्थियों को भी पत्र लिखकर राव नरबीर से इस बारे में सकारात्मक रवैया अपनाने का निवेदन करेंगे।

पंचायती भूमि अधिग्रहित की गई है। यदि वहां पर पंचायती भूमि अधिग्रहित की जा सकती है, तो आईएमटी खुड़ाना के लिए अलग कानून क्यों।

क्या मट्टी माडल लॉजिस्टिक्स हब में उच्चतम न्यायालय के फैसले को दरकिनार किया गया है। इसके साथ-साथ पत्र में ये भी कहा गया है कि पंचायती भूमि के लिए हरियाणा



महेन्द्रगढ़। कार्यक्रम में उपस्थित महिलाएं। फोटो: हरिभूमि

**सर्वोत्तम माता पुरस्कार में शर्मिला ने मारी बाजी**

हरिभूमि न्यूज ►► महेंद्रगढ़

महिला एवं बाल विकास विभाग द्वारा क्षेत्र के विभिन्न आंगनवाड़ी केंद्रों में मातृशक्ति सम्मान में सर्वोत्तम माता पुरस्कार कार्यक्रम आयोजित किया गया। यह कार्यक्रम सीडीपीओ रेखा नेहारा के दिशा-निर्देशों के अनुसार आयोजित किया गया, जिसमें शून्य से छह वर्ष तक के बच्चों की माताओं ने भाग लिया। गांव खायरा के आंगनवाड़ी केंद्र में आयोजित कार्यक्रम में महेंद्रगढ़-सर्कल टू के अंतर्गत आने वाले गांवों की माताओं ने भाग लिया। कार्यक्रम की अध्यक्षता सुपरवाइजर अनीता ने की। प्रतियोगिता में प्रथम स्थान शर्मिला कुमारी पत्नी सुधीर यादव निवासी रिवासा को मिला, जबकि द्वितीय स्थान लक्ष्मी पत्नी नरेंद्र निवासी खायरा तथा तृतीय स्थान अंजली निवासी बुडीन को प्राप्त हुआ। इसी तरह प्राथम व आकोदा सर्कल में भी कार्यक्रम का आयोजन किया गया, जिसकी अध्यक्षता

आंगनवाड़ी केंद्रों में मातृशक्ति सम्मान में सर्वोत्तम माता पुरस्कार कार्यक्रम आयोजित

सुपरवाइजर सुनीता ने की। पाली सर्कल की प्रतियोगिता में प्रथम स्थान भारती, द्वितीय स्थान सोफिया तथा तृतीय स्थान मोनिका को प्राप्त हुआ। वहीं आकोदा सर्कल प्रतियोगिता में प्रथम स्थान राखी, द्वितीय स्थान सोमवती और तृतीय स्थान खुशबू को मिला। एएनएम रिंतु यादव, एएनएम नीरज और डॉक्टर पूनम ने कार्यक्रम के आयोजन में महत्वपूर्ण भूमिका निभाई। कार्यक्रम का उद्देश्य माताओं के त्याग, समर्पण व बच्चों को दिए जाने वाले संस्कारों के प्रति समाज में सम्मान की भावना को बढ़ावा देना रहा। इन माताओं का चयन बच्चों की देखभाल, खानपान और उन्हें स्वस्थ रखने के तरीकों के आधार पर किया जाता है। कार्यक्रम का उद्देश्य माताओं को बच्चों के बेहतर पोषण व स्वास्थ्य के प्रति जागरूक करना है।

**डॉ. अजय चौटाला के जन्मदिन पर 500 वाहनों का काफिला होगा रवाना: प्रमोद**

गांवों में जनसंपर्क करके ग्रामीणों को दिया हंसी में प्रस्तावित रैली का निमंत्रण



एडवोकेट प्रमोद ताखर

हरिभूमि न्यूज ►► नांगल चौधरी

जेजेपी के हलका प्रधान एडवोकेट प्रमोद ताखर, प्रदेश सचिव हजारीलाल लंबोरा व हलका प्रभारी विनोद भील ने नोलाजा, गांवडी जाट, बनिहाड़ी, बूढ़वाल, तोताहेड़ी गांव में जनसंपर्क करके ग्रामीणों को जेजेपी सुप्रियो डॉ. अजय सिंह चौटाला के जन्मदिन पर हंसी में प्रस्तावित रैली का निमंत्रण दिया। इस दौरान उन्होंने हलके के विभिन्न गांवों में 500 वाहनों का प्रबंध किया तथा कार्यकर्ताओं को जिम्मेवारी सौंपी है।

उन्होंने कहा कि डॉ. अजय सिंह चौटाला का नांगल चौधरी हलके से

विशेष लगाव रहा है। उन्होंने रायमलिकपुर से पैदल यात्रा शुरू करके राजनीतिक कैरियर शुरू किया थाएं तथा सांसद रहते हुए उन्होंने किसानों के हितों में मजबूत पैरवी की है। पूर्व उप प्रधानमंत्री चौ. देवीलाल ने कार्यकर्ताओं को संगठन और सरकार में प्रतिनिधित्व दिया था। उनके सिद्धान्तानुसार प्रदेश में

जेजेपी का गठन किया गया तथा पहले ही चुनाव में 10 सीटें जीतने का कीर्तिमान बनाया है।

डिप्टी सीएम दुष्यंत चौटाला ने 36 बिरादरी के युवाओं को रोजगार तथा विकास कार्यों में प्राथमिकता दी। पार्टी ने 13 मार्च को हंसी में जनसभा का आयोजन करके जन्मदिन मनाने का निर्णय लिया। नांगल चौधरी हलके के गांवों में 500 वाहनों का प्रबंध किया गया है। प्रत्येक वाहन में पंचजल व भोजन की व्यवस्था की जाएगी। सुबह आठ बजे सभी वाहन नांगल चौधरी अनाज मंडी तथा रघूनाथपुरा के पास एकत्रित होंगे। यहां से काफिला बनाकर रैली में शामिल होने के लिए रवाना होंगे। इस दौरान पार्टी के सीनियर युवा नेता चैनसुख तोताहेड़ी, जिलेसिंह प्रधान, अमित कुमार आदि मौजूद रहें।

**छात्रों को नशे के दुष्प्रभावों के प्रति किया जागरूक**

महेन्द्रगढ़। राजकीय महाविद्यालय में एंटी ड्रग्स सेल एवं रेड रिबन क्लब के संयुक्त तत्वावधान में विद्यार्थियों को नशे के दुष्प्रभावों के प्रति जागरूक करने के उद्देश्य से नशा मुक्ति जागरूकता सेमिनार आयोजित किया गया। कार्यक्रम का शुभारंभ महाविद्यालय प्राचार्य प्रो. विजय यादव तथा रेड रिबन क्लब प्रभारी डॉ. पविता यादव द्वारा किया गया। कार्यक्रम के दौरान विद्यार्थियों को नशे के दुष्प्रभावों, इसके सामाजिक-आर्थिक प्रभावों तथा इससे बचाव के उपायों के बारे में विस्तार से जानकारी प्रदान की गई। प्राचार्य प्रो. विजय यादव ने कहा कि आज के समय में नशे की बढ़ती प्रवृत्ति युवाओं के लिए गंभीर चिंता का विषय है। उन्होंने विद्यार्थियों से आह्वान किया कि वे नशे जैसी बुराईयों से दूर रहकर अपने स्वास्थ्य, शिक्षा और उच्चल भविष्य पर ध्यान दें। जागरूकता ही नशा मुक्ति की दिशा में सबसे प्रभावी कदम है।

**परशुराम जयंती के अवसर पर प्रतिभा सम्मान समारोह 19 अप्रैल को**

गौड़ ब्राह्मण समा के प्रधान राकेश मेहता ने दी जानकारी

हरिभूमि न्यूज ►► नारनौल

गौड़ ब्राह्मण सभा 19 अप्रैल को भगवान परशुराम जन्मोत्सव का कार्यक्रम एवं प्रतिभा सम्मान समारोह धूमधाम से मनाया जाएगा। उक्त आयोजन की जानकारी गौड़ ब्राह्मण सभा के प्रधान एडवोकेट राकेश मेहता ने दी।

उन्होंने बताया कि इस प्रतिभा सम्मान समारोह में विप्र समाज के वर्ष 2024-25 में हरियाणा विद्यालय शिक्षा बोर्ड या केंद्रीय विद्यालय की परीक्षा में 10वीं व 12वीं कक्षा में 90 प्रतिशत से अधिक अंक प्राप्त करने वाले छात्र, छात्राओं, सरकारी मान्यता प्राप्त विश्वविद्यालयों से स्नातक, स्नातकोत्तर, एमटैक, एम फार्म

18 अप्रैल को सुबह छह बजे प्रभातफेरी व नगर परिक्रमा का कार्यक्रम होगा

मेधावी छात्र, छात्राएं सभा कार्यालय में 31 मार्च तक अपनी उपलब्धियों सहित पूरा पता, मोबाइल नंबर व आधार कार्ड जमा कराए

राष्ट्रीय स्तर पर भारत सरकार द्वारा मान्यता प्राप्त खेल के क्षेत्र में प्रथम से तृतीय स्थान प्राप्त करने वाले खिलाड़ियों को भी सम्मानित किया जाएगा।

इसके लिए मेधावी छात्र, छात्राएं व्यक्तिगत मिलकर या सभा कार्यालय में संपर्क कर आगामी 31 मार्च तक अपनी उपलब्धियों सहित पूरा पता, मोबाइल नंबर व आधार कार्ड जमा करवा सकते हैं। राकेश मेहता ने बताया कि 18 अप्रैल को सुबह छह बजे प्रभातफेरी व नगर परिक्रमा का कार्यक्रम आयोजित होगा। सायं सात से 10 बजे तक सुंदरकांड का आयोजन किया जाएगा। 19 अप्रैल को प्रातः नौ बजे जन्मोत्सव एवं प्रतिभा सम्मान समारोह आयोजित होगा।

**कप्तान नौरंग सिंह के निधन पर जाताय शोक**

महेन्द्रगढ़। भगड़ाना निवासी कप्तान नौरंग सिंह की शोक बैठक के क्षेत्र के लोगों का पहुंचना जारी है। नौरंग सिंह बतौर पूर्व सैनिक गांव में सबसे ज्यादा पेशन ले रहे थे और आयु में गांव में अपने भाई किशोरीलाल के बाद दूसरे नंबर पर थे, जो हाल ही में 101 वर्ष के हो गए हैं। इस अवसर पर शोक प्रकट करने वालों में पूर्व सीपीएस राव दान सिंह, पूर्व विधायक राव बहादुर सिंह, पूर्व विधायक रघु यादव, पूर्व एसएस बोर्ड सदस्य देवेन्द्र खातोद, पूर्व प्रमुख रामसिंह, कावेस जिला अध्यक्ष सत्यदीप ह्यूकिया, भाजपा जिला अध्यक्ष यतेंद्र राव, बिजेंद्र चेरमेन, राहुल खातोद, यादव सभा पूर्व प्रधान डॉ. प्रेमराज यादव, बलवान फौजी, डॉ. भूपसिंह, नवीन राव, अरुण राव, महेंद्र देवनागर, पवन खेरवाल, संदीप मालड़ा, सुरेंद्र चेरमेन, सूरत सिंह चेरमेन, डॉ. तरुण, संतोष पीटीआई, कुलदीप सुरजनवास, राजेश दीवान, वीरेंद्र पालड़ी, ओपीएस बहाली समिति प्रमुख सुवेन्द्र यादव, प्रमोद शारडी, प्रवीण माजरा, बलवंत बोहरा, रुद्रपाल तंवर, अजीत एडवोकेट, हेरीश एडवोकेट आदि ने श्रद्धासुजन अर्पित किए।

महेन्द्रगढ़। चित्र पर पुष्पांजित कर ममन करते पूर्व विधायक। फोटो: हरिभूमि

**विश्व प्लम्बर दिवस मनाया**

हरिभूमि न्यूज ►► नारनौल

जन स्वास्थ्य अभियांत्रिकी विभाग एवं जल एवं स्वच्छता सहायक संगठन की ओर से आठ से 22 मार्च तक मनाए जा रहे जल महोत्सव के अंतर्गत बुधवार को जिले में विभिन्न स्थानों पर विश्व प्लम्बर दिवस मनाया गया। यह जानकारी देते हुए जिला सलाहकार मंगतु राम सरसवा ने बताया कि प्रधानमंत्री के महत्वपूर्ण कार्यक्रम जल महोत्सव को पूरे देश में जनभागीदारी के साथ मनाया जा रहा है। खंड में नसीमपुर स्थित वाटर ट्रीटमेंट प्लांट, महेंद्रगढ़ खंड में जन स्वास्थ्य मंडल कार्यालय व सहिमा खंड के दौंगड़ा अहीर में विश्व प्लम्बर दिवस के अवसर पर कार्यक्रम आयोजित किए गए।



नारनौल। विश्व प्लम्बर दिवस पर प्लम्बर को सम्मानित करती विभागीय टीम।

**आमजन सामुदायिक भागीदारी निमाएं**

कार्यक्रम के दौरान फील्ड कर्मचारी प्लम्बर व फिटर ने अपने अनुभव साझा करते हुए बताया कि यदि उपभोक्ता विभाग का सहयोग करें और आमजन सामुदायिक भागीदारी निमाएं तो पेयजल पाइप लाइन व्यवस्था हमेशा बेहतर बनी रह सकती है। उन्होंने कहा कि जनता को पानी पिलाना एक प्रकार का पुण्य कार्य है और स्वच्छ पेयजल उपलब्ध कराने से उन्हें आत्मिक संतोष मिलता है। इस अवसर पर विभाग की ओर से उत्कृष्ट कार्य करने वाले प्लम्बर व फिटर को विश्व प्लम्बर दिवस के अवसर पर प्रमाण पत्र देकर सम्मानित किया। कार्यक्रम में जेड् दीपक कुमार ने सभी प्लम्बरों को पेयजल व्यवस्था के संभालन, रखरखाव तथा पाइप लाइने से जुड़ी आधुनिक तकनीकी जानकारी भी दी।

**आंखों में जलन, खुजली व पानी आने की समस्या पर चिकित्सक से संपर्क करें पीड़ित: मोहित चौधरी समाजसेवी दाताराम की पुण्यतिथि पर आयोजित कैम्प में हुई 625 मरीजों के स्वास्थ्य की जांच**

ग्रामीणों को आंखों की नियमित रूप से देखभाल करने का दिया संदेश

हरिभूमि न्यूज ►► नांगल चौधरी

दनचौली में दिवंगत समाजसेवी दाताराम चौधरी की पुण्यतिथि पर नेत्र जांच एवं उपचार शिविर का शुभारंभ भिवानी महेंद्रगढ़ के सांसद धर्मबीर सिंह के पुत्र मोहित चौधरी ने किया। कार्यक्रम की अध्यक्षता जाट सभा के प्रधान एवं आयोजक जोगेंद्र सिंह छिल्लर ने किया। जिसमें अलवर के जिला प्रमुख बलबीर छिल्लर, अमर सिंह प्रधान मुख्य रूप से मौजूद रहे। उन्होंने नेत्र विशेषज्ञ डॉ. बिरेंद्र सिंह व टीम को सम्मानित



नांगल चौधरी। शिविर में मरीजों का चेकअप करते डॉ. बिरेंद्र सिंह यादव।

किया तथा ग्रामीणों को आंखों की नियमित रूप से देखभाल करने का संदेश दिया। उन्होंने कहा कि शारीरिक अंगों में आंख ही सबसे नाजुक होती है, जिसमें थोड़ी समस्या होने पर पीड़ा असहनीय होती है। समस्या को अनदेखा करने पर नेत्र ज्योति कम या खत्म होने का खतरा रहता है। दूसरी तरफ अधिकांश ग्रामीण आंखों के नियमित चेकअप को लेकर गंभीर

**50 से अधिक में मोतियाबिंद होने की पुष्टि**

जांच के दौरान 50 से अधिक पीड़ितों की आंख में मोतियाबिंद होने की पुष्टि हुई। जिसका निःशुल्क ऑपरेशन करके दवाइयों व चश्मा वितरित किए जाएंगे। इस दौरान युवा शाजपा नेता ने कहा कि गांवों में नेत्र चिकित्सा शिविर लगाना अच्छी पहल है, जिसमें निःशुल्क जांच उपलब्ध होने से ग्रामीणों को शुरूआती चरण में बीमारी का पता लग सकेगा और सफलता पूर्वक उपचार हो सकेगा। शिविर में बालू प्रधान, सरपंच बलबीर छिल्लर, अशोक कुमार, बिक्रम अमैत विक्रम गांवों के प्रमुखजन मौजूद रहे।

नहीं होते तथा घरेलू नुस्खों से उपचार करने का प्रयास करते हैं। ऐसे में आंख में एलजी बढ़ने का अंदेशा बना रहता है। उन्होंने आंखों में जलन, खुजली तथा पानी टपकने की स्थिति में तुरंत विशेषज्ञ चिकित्सक से इलाज कराने की हिदायत दी।

**सुबह आठ बजे शुरू हुई पंजीकरण प्रक्रिया**

शिविर में सुबह आठ बजे पंजीकरण प्रक्रिया शुरू की गई, जिसमें विभिन्न गांवों के 625 मरीजों ने रजिस्ट्रेशन कराया। चिकित्सक टीम ने मरीजों का शूलर, बीपी व अन्य संकमिit बीमारियों का चेकअप किया।

**खबर संक्षेप**

**ग्रामीणों को बीमारियों से बचाव के लिए किया जागरूक**

महेन्द्रगढ़। नागरिक अस्पताल नारनौल से एड्स काउंसलर दिनेश शर्मा के नेतृत्व में एक नाटक मंडली टीम एचआईवी, एड्स, टीबी एवं नशा से बचाव के लिए ग्रामीणों को जागरूक करने के लिए गांव मालडा बास पहुंची। प्राथमिक स्वास्थ्य केंद्र मालडा बास इंचारज चिकित्सा अधिकारी डॉक्टर पिंकी जांगड़ा व डॉ. जीत शर्मा के दिशा-निर्देश में यह जागरूकता कार्यक्रम गांव सचिवालय में किया गया। इस कार्यक्रम में स्वास्थ्यकर्मी कर्मवीर चौहान व एड्स काउंसलर दिनेश कुमार शर्मा ने बताया कि एचआईवी एड्स एक जानलेवा बीमारी है।

**शिक्षा से आत्मनिर्भरता विषय पर हुआ कार्यक्रम**

नारनौल। राजकीय पीजी कॉलेज में श्रीमती हस्ती देवी जनकल्याणार्थ समिति महेन्द्रगढ़ की ओर से शिक्षा से आत्मनिर्भरता विषय पर प्रेरणादायक एवं रचनात्मक कार्यक्रम का आयोजन किया गया। कार्यक्रम के अंतर्गत विद्यार्थियों की कला, रचनात्मकता व नवाचार को प्रोत्साहित करने के लिए विभिन्न प्रतियोगिताएं आयोजित की गईं। ट्रस्ट की अध्यक्ष डॉ. पवित्रा राव ने कहा कि शिक्षा ही वह सशक्त माध्यम है, जो व्यक्ति को आत्मनिर्भर, आत्मविश्वासी व जिम्मेदार नागरिक बनाती है।

**मुकुंदपुरा गांव में बाबा सांवलदास का मेला 16 को**

नारनौल। चैत्र मास की द्वादशी के पावन अवसर पर गांव मुकुंदपुरा में परम पूज्य श्री श्री 1008 बाबा सांवलदास महाराज का भव्य मेला 16 मार्च को आयोजित किया जाएगा। इस पावन अवसर पर श्रद्धालु बड़ी संख्या में पहुंचकर बाबाजी के दर्शन कर आशीर्वाद प्राप्त करेंगे। मेले के अवसर पर विशाल कुश्ती दंगल का भी आयोजन किया जाएगा। दंगल में पहलवानों के लिए 51 से लेकर 31000 तक के आकर्षक नकद इनाम रखे गए हैं। मुख्य कुश्ती 31,000 की होगी। मेले में धार्मिक कार्यक्रमों के साथ संस्कृति की झलक भी देखने को मिलेगी।

**बार काउंसिल चुनाव-2026 : नारनौल, महेन्द्रगढ़ व कनीना बार में मतदान 18 को**

**उपायुक्तने तैयारियों को लेकर ली अधिकारियों की बैठक**

हरिभूमि न्यूज़ ▶▶ नारनौल

पंजाब एवं हरियाणा बार काउंसिल के आगामी चुनाव को लेकर जिला प्रशासन महेन्द्रगढ़ पूरी तरह से मुस्तेद है। उपायुक्त कैप्टन मनोज कुमार ने आज इसी संबंध में अपने कैंप कार्यालय में अधिकारियों की बैठक ली तथा चुनाव तैयारियों की समीक्षा की और आवश्यक दिशा-निर्देश जारी किए। डीसी ने बताया कि निर्धारित कार्यक्रम के अनुसार आगामी 18 मार्च को सुबह 9 बजे से शाम 5 बजे तक मतदान प्रक्रिया संपन्न होगी। चुनाव को निष्पक्ष और शांतिपूर्ण ढंग से संपन्न करने के लिए जिले में कुल चार मतदान केंद्र बनाए गए हैं, जिनमें महेन्द्रगढ़ के लिटिगेशन हॉल (बूथ संख्या 63), कनीना के बार एसोसिएशन रूम (बूथ संख्या 64), नारनौल जिला



कनीना। एफसीसी की बैठक में हिस्सा लेते पदाधिकारी। फोटो: हरिभूमि

**एफसीसी की बैठक में 3 करोड़ के कार्यों को दी मंजूरी**

कनीना। नगर पालिका कार्यालय में बुधवार को एफसीसीए फाइनेंशियल कांटेक्ट कमेटी की बैठक का आयोजन किया गया। जिसकी अध्यक्षता नया चेयरपर्सन डॉ. रिम्पी लोढ़ा ने की। बैठक में सर्वसम्मति से लगभग तीन करोड़ चार लाख 17 हजार रुपये के 23 विकास कार्यों को मंजूरी दी गई। स्वीकृत किए गए इन कार्यों में सड़क व नाली निर्माण, पार्क लाइटों की मरम्मत तथा वर्षा जल संवयन के लिए वाटर हार्वेस्टिंग सिस्टम अपनाने जैसी महत्वपूर्ण योजनाएं शामिल हैं। जिनके पूरा होने पर शहर के विकास को गति मिलेगी। बैठक में सभी छह पदाधिकारियों चेयरपर्सन डॉ. रिम्पी लोढ़ा, सचिव कपिल कुमार, एमई दिनेश कुमार, वाइस चेयरमैन सुबेसिंह, सदस्य निवेश गुप्ता व उपा देवी ने हिस्सा लिया। काफी मेहनत करने के बाद प्राथमिकता से किए जाने वाले कार्यों को मंजूरी दी गई। नया चेयरपर्सन डॉ. रिम्पी लोढ़ा व सचिव कपिल कुमार ने बताया कि विकास कार्यों को मानसून आने से पूर्व पूरा किए जाने पर फोकस रहेगा। जिससे बरसात के समय नागरिकों को किसी प्रकार की असुविधा न हो सके।

**आरपीएस के छात्र ने सीनियर पैरा नेशनल बैडमिंटन में जीता पदक**

हरिभूमि न्यूज़ ▶▶ महेन्द्रगढ़

आरपीएस विद्यालय धारूहेड़ा के छात्र कार्तिक सुहाग ने बैडमिंटन प्रतियोगिता में पदक जीतकर एक बार फिर विद्यालय के नाम का परचम लहराया है। विद्यालय के छात्र कार्तिक सुहाग ने हैदराबाद में आयोजित सातवें राष्ट्रीय सीनियर पैरा बैडमिंटन प्रतियोगिता में भाग लेकर तृतीय स्थान प्राप्त कर कांस्य पदक जीता। इस प्रतियोगिता का आयोजन योनेक्स सनराइज संस्था द्वारा हैदराबाद स्थित कान्हा शांति वनम में सात मार्च से 10 मार्च तक किया गया। इस प्रतियोगिता का आयोजन सम्पूर्ण भारत के उभरते हुए सीनियर पैरा बैडमिंटन खिलाड़ियों के लिए किया गया, जिसमें पूरे भारतवर्ष के अनेक छात्र-छात्राओं ने भाग लिया। इस



प्रतियोगिता में विद्यालय की कक्षा 10वीं के छात्र कार्तिक सुहाग ने भाग लिया और तृतीय स्थान प्राप्त कर कांस्य पदक जीता। छात्र के कांस्य पदक प्राप्त करने पर अध्यापकों ने छात्र की प्रशंसा की। इस अवसर पर प्रधानाचार्या रमनप्रीत कौर ने छात्र को भविष्य में ऐसे ही निरंतर आगे बढ़ने तथा अपने माता-पिता, विद्यालय व क्षेत्र का नाम रोशन करने के लिए प्रेरित किया।

**नारनौल में मार्च में ही पारा 37 डिग्री पार, न्यूनतम तापमान 18.5 डिग्री दर्ज**

■ आज सक्रिय होगा पश्चिमी विक्षोभ, 14 से 16 मार्च तक देखने को मिलेगी आंशिक बादलवाही

हरिभूमि न्यूज़ ▶▶ नारनौल

मार्च महीने में ही जिले के तापमान में जबरदस्त उछाल देखने को मिल रहा है। बुधवार को नारनौल में अधिकतम तापमान 37 डिग्री सेल्सियस पार कर गया। जिले में महेन्द्रगढ़ में दिन व रात का तापमान 36.4 डिग्री व रात का तापमान 15.4 डिग्री सेल्सियस दर्ज किया गया, जबकि नारनौल का अधिकतम तापमान 37.5 डिग्री व न्यूनतम तापमान 18.5 डिग्री सेल्सियस रहा। बता दें कि रात के समय हरियाणा के पश्चिमी हिस्सों पर उत्तरी पश्चिमी हवाओं से तापमान में हल्की गिरावट देखने को मिली, लेकिन आने वाले दिनों में हरियाणा एनसीआर दिल्ली में पश्चिमी हवाओं से एक बार फिर से रात्रि तापमान में बढ़ोतरी देखने को



कनीना। बागोत में जल घर पर पहुंचे ग्रामीण। फोटो: हरिभूमि

मिलेगी। बता दें कि आठ मार्च को कमजोर पश्चिमी विक्षोभ सक्रिय होने हरियाणा एनसीआर दिल्ली में कहीं कहीं आंशिक बादलवाही देखने को मिली। इसके बाद अगला कमजोर पश्चिमी विक्षोभ 11 व 13 मार्च रात्रि को सक्रिय होने 14 से 16 मार्च तक आंशिक बादलवाही देखने को मिलेगी। इसके बाद सके बाद 19 मार्च को सक्रिय

**गर्मी की शुरुआत के साथ बढ़ा पेयजल संकट**

कनीना। उपमंडल के गांव बागोत के ग्रामीणों ने एस्डीएम डॉ. जितेंद्र सिंह अहलावत को ज्ञापन सौंपकर गर्मी के साथ शुरू हुए जल संकट से निजात दिलाने की मांग की है। इस बारे में पूर्व सरपंच हवासिंह, बलराम, विनोद कुमार, सुरत सिंह, जयमगवान, मदनमलाल, संतोष, रतिराम, ओमप्रकाश, सुंदर, लीलाराम ने ज्ञापन के माध्यम से बताया कि उनके गांव में 2004 में बना वाटर टैंक पानी के अभाव में खाली पड़ा है। जिसके चलते पानी की राशिमि हो रही है। इस समस्या को लेकर वे जलघर पर भी गए जहां उस पर ताला लगा मिला। विभाग के अधिकारियों से संतोषजनक जवाब नहीं मिलने पर उन्होंने कनीना कुच किया। उन्होंने बताया कि नहर से जलघर तक डाली गई पाइप लाइन अवरूद्ध होने से पानी नहीं पहुंच रहा है। इसके अलावा गांव की लैंकिंग पाइप लाइन को दुरुस्त करवाने सहित फिल्टर दिवाने की मांग की है। एस्डीएम ने जल्द ही समस्या के समाधान का आश्वासन दिया है।

होने से कुल मिलाकर हरियाणा एनसीआर दिल्ली में मौसम आमतौर पर मार्च महीने के अंतिम दिनों व अप्रैल महीने की शुरुआत में लगातार पश्चिमी विक्षोभ सक्रिय होने से परिवर्तनशील बनाकर रहेगा, बीच बीच में आंशिक बादलवाही व हल्की बारिश तथा बूंदबांदी और तेज गति की हवाओं चलने की संभावना है। मौसम विशेषज्ञ डॉ. चन्द्र मोहन ने बताया कि इन मौसम प्रणालियों से उत्तरी पर्वतीय क्षेत्रों पर बर्फबारी भी देखने को मिलेगी और गुजरात व राजस्थान तथा अरब सागर पर बने प्रति चक्रवातीय परिसंचरण से लगातार पश्चिमी हवाओं से तापमान में बढ़ोतरी हो रही है। वह यहां से हटकर अरब सागर के पश्चिमी हिस्सों पर चला जाएगा। एक बार फिर से हवाओं के पैटर्न में बदलाव होगा।

**पुलिस की बड़ी कामयाबी : अवैध हथियारों सहित भारी मात्रा में कारतूस बरामद**

**मूसनौता हत्या मामला : तीन और गिरफ्तार परिवार पर दोबारा हमले की साजिश नाकाम**

हरिभूमि न्यूज़ ▶▶ नारनौल

पुलिस अधीक्षक पूजा वशिष्ठ के नेतृत्व व कड़े दिशा-निर्देशों के तहत कार्रवाई करते हुए निजामपुर थाना पुलिस ने गांव मूसनौता में हुई पुष्कर नामक व्यक्ति की हत्या के मामले में सफलता हासिल करते हुए तीन और आरोपितों को गिरफ्तार किया है। पुलिस ने इस मामले में त्वरित कार्रवाई करते हुए अब तक कुल चार आरोपितों को गिरफ्तार कर लिया है। डीएसपी भारत भूषण ने प्रेस वार्ता में जानकारी देते हुए बताया कि छह मार्च की रात को सादा की ढाणी निवासी पुष्कर पर मूसनौता बस स्टैंड के पास बदाभाशों ने कैंप गाड़ियों से टक्कर मारकर हमला किया था।



द्वारा एक आरोपित को पहले गिरफ्तार किया गया था। मामले में सलिलपत अन्व आरोपितों की तलाश में जुटी पुलिस टीम ने गुप्त सूचना के आधार पर मूसनौता-नांगल दुर्ग मार्ग पर घेराबंदी कर एक बिना नंबर की स्कॉर्पियो को काबू किया। इस दौरान पुलिस ने दो आरोपित सुभाष की शिकायत पर मामला दर्ज कर गहन जांच शुरू की थी। इस मामले में पुलिस

द्वारा एक आरोपित को पहले गिरफ्तार किया गया था। मामले में सलिलपत अन्व आरोपितों की तलाश में जुटी पुलिस टीम ने गुप्त सूचना के आधार पर मूसनौता-नांगल दुर्ग मार्ग पर घेराबंदी कर एक बिना नंबर की स्कॉर्पियो को काबू किया। इस दौरान पुलिस ने दो आरोपित सुभाष की शिकायत पर मामला दर्ज कर गहन जांच शुरू की थी। इस मामले में पुलिस

**आरोपितों पर हत्या सहित अनेक मामले दर्ज**

इस मामले में पुलिस ने आरोपित संदीप को सादा की ढाणी मूसनौता क्षेत्र से गिरफ्तार किया। आरोपित संदीप थाना निजामपुर का हिस्ट्री शीटर है और उसके खिलाफ हत्या के प्रयास व आर्म्स एक्ट के तहत 11 मामले दर्ज हैं। आरोपित ज्ञानीराम के खिलाफ अपहरण, लूट, हत्या, फिरोती आर्म्स एक्ट के तहत सात मामले दर्ज हैं और आरोपित महेश के खिलाफ हत्या, आर्म्स एक्ट के तहत तीन मामले दर्ज हैं। तीनों आरोपितों को व्यायलय में पेश कर पुलिस रिमांड पर लिया गया है। पुलिस की ओर से आरोपितों से सख्ती से पूछताछ की जा रही है। इसके पूर्व पुलिस ने इस हत्या में शामिल प्रवीण कुमार निवासी ढाणी भोजपाल की भूणा का जाल क्षेत्र से गिरफ्तार किया था। प्रारंभिक पूछताछ में खुलासा हुआ था कि आपसी कहासुनी व पुरानी रंजिश के कारण इस वारदात को अंजाम दिया गया था।



कनीना। भवन का निरीक्षण करते डीसी कैप्टन मनोज कुमार, जज नरेंद्र सूरा।

**डीसी ने कनीना के नवनिर्मित भवन का किया निरीक्षण**

हरिभूमि न्यूज़ ▶▶ कनीना

उपायुक्त कैप्टन मनोज कुमार ने बुधवार को दलबल सहित नवनिर्मित लघु सचिवालय भवन का दौरा कर निरीक्षण किया। इस भवन में फर्नीचर, बिजली, पानी फिटिंग, फायर सिस्टम आदि का कार्य लंबित है। यह कार्य पूरा होने के बाद स्थानांतरित किया जाएगा। उन्होंने कहा कि सबसे पहले ग्राउंड फ्लोर का कार्य पूरा करने पर फोकस है, यह कार्य होने के बाद यहां पर चाहे न्यायिक कार्य हो या प्रशासनिक कार्य हो जल्द शुरू किया जाएगा। इसके बाद न्यायालय भवन बनाने में दिक्कत पैदा कर रहे

एस्डीएम कार्यालय सहित अन्य भवन को डिमोलिस कर कार्य को गति प्रदान की जाएगी। उन्होंने कहा कि 12 मार्च को यहां पर पंजाब एवं हरियाणा हाईकोर्ट के इंस्पेक्टिंग जज संजय वशिष्ठ आ रहे हैं। उनकी ओर से भी भवन एवं कार्यालय का निरीक्षण किया जाएगा। इस मौके पर जिला एवं सत्र न्यायाधीश नरेंद्र सूरा, सीजेएम नीलम सिंह, डीएसपी दिनेश कुमार, एस्डीजेएम प्रवीण कुमार, जेएमआईसी विशेष मार्ग, पीयूष कुमार, नायब तहसीलदार अर्जुन सिंह, बार एसोसिएशन के प्रधान मंजीत कुमार, पटवारी अनूप सुहाग, आरसी सतीश कुमार, मुकेश नंबरदार उपस्थित थे।

**प्रदेश सरकार जन-स्वास्थ्य को लेकर गंभीर मिलावटखोरी पर कड़ा प्रहार करने के निर्देश**

**खाद्य सुरक्षा एवं औषधि प्रशासन विभाग की जिला स्तरीय सलाहकार समिति की पहली बैठक**

■ मिलावटखोरों के खिलाफ जीरो टॉलरेंस की नीति अपनाएं : तरुण

हरिभूमि न्यूज़ ▶▶ नारनौल

हरियाणा सरकार प्रदेश के नागरिकों को सुरक्षित और स्वच्छ खाद्य पदार्थ उपलब्ध कराने के लिए पूरी तरह से गंभीर है। सरकार के निर्देशानुसार खाद्य सुरक्षा मानकों को जिला में सख्ती से लागू किए जा रहे हैं। यह बाव अतिरिक्त उपायुक्त तरुण पावरिया ने मंगलवार लघु सचिवालय में खाद्य सुरक्षा एवं औषधि प्रशासन विभाग की जिला स्तरीय सलाहकार समिति की पहली बैठक में कहा। इस मौके पर एडीसी ने स्पष्ट किया कि जन स्वास्थ्य की सुरक्षा सरकार की सर्वोच्च प्राथमिकता है। उन्होंने बताया कि खाद्य सुरक्षा और मानक



नारनौल। जिला स्तरीय सलाहकार समिति की बैठक लेते एडीसी तरुण पावरिया।

अधिनियम, 2006 के तहत जिला स्तर पर इस समिति का गठन किया गया है ताकि खाद्य सुरक्षा से जुड़े मामलों में बेहतर तालमेल और प्रभावी निगरानी सुनिश्चित की जा सके। उन्होंने संबंधित अधिकारियों को निर्देश दिए कि वे मिलावटखोरों के खिलाफ जीरो टॉलरेंस की नीति अपनाएं। उन्होंने बताया कि जिला महेन्द्रगढ़ में विभाग द्वारा निरंतर सैंपलिंग की जा रही है। वित्त वर्ष 2025-26 में अब तक 71 सैंपल

लिए जा चुके हैं। उन्होंने कहा कि सरकार की सख्ती का ही परिणाम है कि पिछले तीन वर्षों में कई मामलों में अदालतों द्वारा सजा सुनाई गई है और लाखों रुपये का जुर्माना भी लगाया गया है। उन्होंने पुलिस विभाग को भी निर्देश दिए कि छापेमारी या निरीक्षण के दौरान खाद्य सुरक्षा अधिकारियों को पूरी सुरक्षा और सहयोग प्रदान करें ताकि अवैध रूप से चल रहे खाद्य व्यवसायों पर लगातार लगाई जा सके।

**समस्या के समाधान के लिए कई बार पंचायत व संबंधित विभाग के अधिकारियों को कर चुके शिकायत**

क्षेत्र में गंदे पानी से वातावरण हो रहा दूषित, मच्छरों की बढ़ने लगी संख्या

हरिभूमि न्यूज़ ▶▶ मंडी अटेली

सिहमा से अटेली जाने वाले मुख्य सड़क मार्ग पर स्थित गांव सागरपुर में घरों से निकलने वाला गंदा पानी बीच सड़क पर बहने से ग्रामीणों को भारी परेशानी का सामना करना पड़ रहा है। नालियों का पानी सड़क पर जमा होने से मार्ग नाले का रूप ले चुका है। जिससे राहगीरों और वाहन चालकों के लिए आवागमन गुरिक्ल हो गया है। सड़क पर कीचड़ व दुर्गन्धयुक्त पानी फैला रहने से लोगों को रोजाना दिक्कतों का सामना करना पड़ता है। विशेषकर दोपहिया वाहन चालकों के लिए यह रास्ता काफी जोखिम भरा बन गया है, क्योंकि फिसलने के कारण दुर्घटना की आशंका बनी रहती है। कई बार लोग फिसलकर गिर भी चुके हैं। ग्रामीणों का कहना

**सागरपुर में बीच सड़क पर बह रहा घरों का गंदा पानी, ग्रामीण परेशान**



मंडी अटेली। गांव सागरपुर में सड़क पर जमा गंदा पानी।

है कि सड़क पर गंदा पानी जमा रहने से आसपास के क्षेत्र में बदबू फैल रही है। जिससे समाधान भी दूषित हो रहा है। लंबे समय तक गंदा पानी जमा रहने से मच्छरों की संख्या बढ़ने लगी है। जिससे डेंगू, मलेरिया और अन्य बीमारियों के फैलने का खतरा भी बना हुआ है। इसके बावजूद ग्रामीणों को मजबूरी में इसी रास्ते से गुजरना पड़ रहा है। इस समस्या के समाधान के लिए कई बार पंचायत और संबंधित विभाग के अधिकारियों को शिकायत दी जा चुकी है, लेकिन अब तक कोई स्थायी समाधान नहीं किया गया है। ग्रामीणों का

**क्या कहते हैं सरपंच**

इस बारे में सरपंच सुबेसिंह से बात की गई तो उन्होंने बताया कि जहां पर पानी बह रहा है, वहां लोक निर्माण विभाग का जाला बना हुआ है, लेकिन नाले के पास बने कुछ घरों के लोगों ने उसे बंद कर दिया है। जिसके कारण यह समस्या उत्पन्न हो रही है। काम पंचायत की ओर से इस बारे में कई बार विभाग के एस्डीओ को भी अवगत कराया जा चुका है।

कहना है कि यदि जल्द ही नालियों की उचित व्यवस्था कर पानी की निकासी नहीं करवाई गई, तो समस्या और गंभीर हो सकती है। ग्रामीणों ने प्रशासन से मांग की है कि जल्द से जल्द इस समस्या का समाधान कर सड़क से गंदे पानी की निकासी करवाई जाए, ताकि लोगों को राहत मिल सके।

**कार चुराने वाला सफाई कर्मचारी गिरफ्तार**

महेन्द्रगढ़। शहर थाना पुलिस ने एक कार शोरूम से नई इलेक्ट्रिक गाड़ी चुराने के आरोप में एक व्यक्ति को गिरफ्तार कर लिया है। पकड़े गए आरोपित की पहचान रविंद्र निवासी बुडिन के रूप में हुई है, जो उसी शोरूम में सफाई कर्मचारी के पद पर कार्यरत था। धीरज मोटोकॉर्प इंडिया प्राइवेट लिमिटेड महेन्द्रगढ़ के ब्रांच मैनेजर अनिल कुमार द्वारा दी गई शिकायत के आधार पर पुलिस ने मामला दर्ज कर त्वरित कार्रवाई करते हुए आरोपित को गिरफ्तार कर लिया है। पुलिस को दी शिकायत में ब्रांच मैनेजर ने बताया था कि आठ मार्च को अवकाश के दिन जब उसने शोरूम और वर्कशॉप के सीसीटीवी कैमरे चेक किए, तो देखा कि शाम के समय सफाई कर्मचारी रविंद्र ने वर्कशॉप का ताला खोला। इसके बाद वह पद से बिना पंजीकरण वाली एक नई इलेक्ट्रिक कार चोरी करके ले गया। चूँकि रविंद्र सफाई कर्मचारी था।